



ສຽງຂອງສະພາແຫ່ງຊາດ

ຜູ້ແທນປະຊາຊົນ

PHOUTHEN PASAXON

ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ໂທ: 021 840 430 email: phouthen.na@gmail.com; www.na.gov.la; app: Lao na

21-24
ເມສາ
2022
ປີທີ 11
ສະບັບທີ 837

ປະເມີນການຈັດຕັ້ງປະຕິບັດກົດໝາຍວ່າດ້ວຍທີ່ດິນ



(ສພຊ) ໂດຍປະຕິບັດຕາມຄໍາແນະນຳຂອງຄະນະປະຈຳສະພາແຫ່ງຊາດ ສະບັບເລກທີ 03/ຄປຊ, ລົງວັນທີ 01 ເມສາ 2022 ວ່າດ້ວຍການຕິດຕາມກວດກາການປະເມີນ

ບັດກົດໝາຍວ່າດ້ວຍທີ່ດິນ ຢູ່ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ພາຍໃຕ້ການເປັນປະທານຂອງ ທ່ານ ສຈ.ປອ ຈະເລີນ ເຍຍປາວເຮີ ຮອງປະທານສະພາແຫ່ງຊາດ, ປະທານກຳມາທິການກົດໝາຍ ທັງເປັນຫົວໜ້າຄະນະຮັບຜິດຊອບຊີ້ນຳການປະເມີນການຈັດຕັ້ງປະຕິບັດກົດໝາຍເຂົ້າຮ່ວມມີບັນດາທ່ານລັດຖະມົນຕີ, ຮອງລັດຖະມົນຕີກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ຮອງລັດຖະມົນຕີ ກະຊວງຍຸຕິທຳ, ກະຊວງການເງິນ, ກະຊວງກະສິກຳ ແລະ ປ່າໄມ້; ບັນດາທ່ານໃນຄະນະຮັບຜິດຊອບ ແລະ ກອງເລຂາ, ບັນດາທ່ານຫົວໜ້າ, ຮອງຫົວໜ້າພະແນກຊັບພະຍາກອນທຳມະຊາດ ແລະ ສິ່ງແວດ

ອ່ານຕໍ່ໜ້າ 2

ຮອງປະທານສະພາແຫ່ງຊາດ ເຄື່ອນໄຫວເກັບກຳ ແລະ ຢ້ຽມຢາມປະຊາຊົນຢູ່ແຂວງຫົວພັນ

(ສພຊ) ວັນທີ 14 ເມສາ ແລະ ສະພາປະຊາຊົນແຂວງຫົວພັນ ແຂວງຫົວພັນ ແລະ ພະແນກປະຊາຊົນຜ່ານມານີ້, ທ່ານ ສຈ. ປອ ຈະເລີນ ເຍຍ ໄດ້ເຄື່ອນໄຫວເກັບກຳຂໍ້ມູນ ແລະ ຝົບຢາວເຮີ ຮອງປະທານສະພາແຫ່ງຊາດ ປະຢ້ຽມຢາມ ຄູ-ອາຈານ ຢູ່ໂຮງຮຽນ ພ້ອມດ້ວຍຄະນະ ຈາກສະພາແຫ່ງຊາດ ທິດສະດີການເມືອງ-ການປົກຄອງ

ອ່ານຕໍ່ໜ້າ 2



ປະທານ ກຜງສ ຕ້ອນຮັບທູດອິດສະຕາລີ



(ສພຊ) ວັນທີ 22 ເມສາ 2022 ທີ່ສະພາແຫ່ງຊາດ, ທ່ານ ປອ. ລິເບີ ລິບົວປາວ ປະທານກຳມາທິການແຜນການ, ການເງິນ ແລະ ການກວດສອບ (ກຜງສ) ສະພາແຫ່ງຊາດ ໄດ້ຕ້ອນຮັບການເຂົ້າຢ້ຽມຂໍ້ານັບຂອງທ່ານ ໄຟລ ເຄລີ (Paul Kelly) ເອກອັກຄະລັດຖະທູດ ແຫ່ງ ອິດສະຕາລີ ປະຈຳສປປລາວ ພ້ອມດ້ວຍຄະນະ.

ໃນໂອກາດນີ້, ທ່ານ ປອ. ລິເບີ ລິບົວປາວ ໄດ້ສະແດງຄວາມຍິນດີຕ້ອນຮັບອັນອົບອຸ່ນ ແລະ ຕີລາຄາສູງຕໍ່ທ່ານເອກອັກຄະລັດຖະທູດ ແຫ່ງ ອິດສະຕາລີ ປະຈຳ ສປປລາວ ທີ່ໄດ້ສະຫລະເວລາອັນມີຄ່າມາຝັບປະໃນຄັ້ງນີ້ ເຊິ່ງເປັນການປະກອບສ່ວນເສີມຂະຫຍາຍສາຍພົວພັນມິດຕະພາບ ແລະ ການຮ່ວມມືອັນດີງາມ ລະຫວ່າງສປປລາວ ແລະ ອິດສະຕາລີ, ສະພາແຫ່ງຊາດລາວ ກໍມີການພົວພັນອັນດີງາມ ກັບລັດຖະສະພາອິດສະຕາລີ ໃນໄລຍະຜ່ານມາສອງປະເທດໄດ້ມີການແລກປ່ຽນຄະນະຜູ້ແທນຂັ້ນສູງນຳກັນ; ນອກຈາກນີ້, ອິດສະຕາລີ

ກໍເປັນໜຶ່ງໃນຄູ່ຮ່ວມພັດທະນາຢູ່ລາວ, ປະກອບສ່ວນສຳຄັນເຂົ້າໃນການພັດທະນາຂອງລາວ ໂດຍສະເພາະໃນຂົງເຂດການພັດທະນາຊັບພະຍາກອນມະນຸດ ແລະ ໃນປີ 2022 ນີ້ ແມ່ນຄົບຮອບ 70 ປີ ແຫ່ງວັນສ້າງຕັ້ງສາຍພົວພັນການທູດ ລະຫວ່າງສອງປະເທດ ເຊິ່ງທັງສອງປະເທດຈະໄດ້ມີການຈັດກິດຈະກຳເພື່ອສະເຫລີມສະຫລອງວັນສຳຄັນດັ່ງກ່າວ; ພ້ອມນັ້ນ, ທ່ານປະທານ ກຜງສ ຍັງໃຫ້ຮູ້ວ່າ: ໃນປັດຈຸບັນ, ສະພາແຫ່ງຊາດລາວ ແມ່ນສະພາແຫ່ງຊາດ ຊຸດທີ IX ແລະ ສະມາຊິກສະພາປະຊາຊົນຂັ້ນແຂວງ ຊຸດທີ II ເຊິ່ງໄດ້ສຳເລັດການເລືອກຕັ້ງໃນວັນທີ 21 ກຸມພາ 2021, ມີຈຳນວນສະມາຊິກສະພາແຫ່ງຊາດ ຊຸດທີ IX ທັງໝົດ 164 ທ່ານ, ຍິງ 36 ທ່ານ, ສະມາຊິກສະພາປະຊາຊົນຂັ້ນແຂວງ ຈຳນວນ 492 ທ່ານ, ຍິງ 150 ທ່ານ; ໃນໄລຍະຜ່ານມາ, ສະພາແຫ່ງຊາດໄດ້ຈັດກອງປະຊຸມຄັ້ງປະຖົມມະລືກ, ກອງປະຊຸມສະໄໝວິສາມັນ ແລະ ກອງປະຊຸມສະໄໝສາມັນເທື່ອທີ 2 ຂອງ

ຕົນ ເຊິ່ງໄດ້ຝຶກລະບົບ ແລະ ຮັບຮອງເອົາຫລາຍບັນຫາສຳຄັນຂອງຊາດໃນໄລຍະໃໝ່, ຮັບຮອງເອົາວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ, ການແກ້ໄຂບັນຫາຢາເສບຕິດ ແລະ ມາດຕະການແກ້ໄຂຜົນກະທົບຈາກການແຜ່ລະບາດຂອງພະຍາດໂຄວິດ-19; ປັດຈຸບັນ, ມີກົດໝາຍ ທັງໝົດ 156 ສະບັບ ໄດ້ຖືກຮັບຮອງໂດຍສະພາແຫ່ງຊາດ; ຈາກນັ້ນ, ທັງສອງທ່ານໄດ້ປຶກສາຫາລືກັນກ່ຽວກັບການຊຸກຍູ້ ແລະ ເສີມຂະຫຍາຍສາຍພົວພັນມິດຕະພາບ ແລະ ການຮ່ວມມືອັນດີງາມ ລະຫວ່າງ ສປປລາວ ແລະ ອິດສະຕາລີ ກໍຄື ລະຫວ່າງສອງອົງການນິຕິບັນຍັດ ໃຫ້ໄດ້ຮັບການພັດທະນາ ແລະ ຂະຫຍາຍຕົວຢູ່ຂັ້ນ; ພ້ອມນັ້ນ, ໄດ້ສະແດງຄວາມຊົມເຊີຍ ແລະ ຂອບໃຈ ຕໍ່ທ່ານທູດ ທີ່ໄດ້ເປັນຂົວຕໍ່ໃຫ້ແກ່ການພົວພັນຮ່ວມມື ລະຫວ່າງສອງປະເທດ ກໍຄືການຊ່ວຍ

ອ່ານຕໍ່ໜ້າ 2

ຄສຊ ປະຈຳເຂດເລືອກຕັ້ງ 14 ແຂວງສາລະວັນ ສະຫລຸບການເຄື່ອນໄຫວວຽກງານຮອບດ້ານ ປະຈຳງວດ I



(ສພຊ) ວັນທີ 4 ເມສາຜ່ານມານີ້, ຄະນະສະມາຊິກສະພາແຫ່ງຊາດ (ຄສຊ) ປະຈຳເຂດເລືອກຕັ້ງ 14 ແຂວງສາລະວັນ ໄດ້ສະຫລຸບການເຄື່ອນໄຫວວຽກງານຮອບດ້ານ ປະຈຳງວດ I ແລະ ວາງແຜນການປະຈຳງວດ II ທີ່ສະໄໝສອນແຂວງສາລະວັນ (ແບບທາງໄກ) ພາຍໃຕ້ການເປັນປະທານຂອງທ່ານ ສີເຮັງ ຫອມສິມ ບັດ ປະທານ ຄສຊ ປະຈຳເຂດເລືອກຕັ້ງ ທັງເປັນປະທານສະພາປະຊາຊົນແຂວງ, ມີທ່ານ ຄຳສິງ ໄຊສົມແພງ ຮອງປະທານກຳມາທິການສະມາຊິກ

ອ່ານຕໍ່ໜ້າ 3

ຜົນສຳເລັດກອງປະຊຸມສ້າງຄວາມເຂັ້ມແຂງໃຫ້ພະນັກງານພາຍໃນກົມເລຂານຸການ



ໜ້າ 3



ໜ້າ 4



ໜ້າ 7



ໜ້າ 4



ໜ້າ 4



ໜ້າ 5



ໜ້າ 5



ປະເມີນ...

ລ້ອມ, ກະສິກຳ ແລະ ປ່າໄມ້, ການເງິນ, ພະລັງງານ ແລະ ບໍ່ແຮ່, ແຜນການ ແລະ ການລົງທຶນ; ພ້ອມດ້ວຍພະນັກງານວິຊາການຈາກກຳມາທິ

ການກົດໝາຍ ແລະ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຈຳນວນໜຶ່ງ. ຈຸດປະສົງຂອງກອງປະຊຸມຄັ້ງນີ້ ແມ່ນເພື່ອເຮັດທົດລອງການປະເມີນຜົນການຈັດຕັ້ງປະຕິບັດກົດໝາຍວ່າດ້ວຍທີ່ດິນທີ່ຕິດຜັນກັບວາລະແຫ່ງ

ຊາດ ກ່ຽວກັບການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ ເພື່ອກະກຽມລາຍງານຕໍ່ກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດຊຸດທີ IX; ທັງເປັນບົດຮຽນໃຫ້ແກ່ການກະກຽມປະເມີນຜົນການຈັດຕັ້ງປະຕິບັດກົດໝາຍ 3 ສະບັບ ທີ່ຈະກະ

ກຽມປະເມີນໃນມື້ນີ້ ຄື: ກົດໝາຍວ່າດ້ວຍການສົ່ງເສີມການລົງທຶນ, ກົດໝາຍວ່າດ້ວຍຊັບສິນຂອງລັດ ແລະ ກົດໝາຍວ່າດ້ວຍແຮ່ທາດ. (ກົມຕິດຕາມກວດກາ, ໂຄສະນາ ແລະ ຕີຄວາມໝາຍກົດໝາຍ)



ຮອງປະທານ...

ວຽງໄຊ ແຂວງຫົວພັນ, ເຂົ້າຮ່ວມເຄື່ອນໄຫວໃນຄັ້ງນີ້ ມີທ່ານອຳນວຍການ, ຮອງອຳນວຍການໂຮງຮຽນພ້ອມດ້ວຍຄູ, ອາຈານ, ຄະນະຝັກບ້ານ, ນາຍບ້ານ ຕະຫລອດຮອດພໍ່ແມ່ປະຊາຊົນບັນດາເຜົ່າ ໃຫ້ຕ້ອນຮັບຢ່າງອົບອຸ່ນ.

ໃນການເຄື່ອນໄຫວຄັ້ງນີ້, ແມ່ນເພື່ອເກັບກຳຂໍ້ມູນຄົ້ນຄວ້າກ່ຽວກັບປະຫວັດການເຄື່ອນໄຫວຂອງທ່ານໃນເມື່ອກ່ອນ ທີ່ເຄີຍດຳລົງຊີວິດ, ຮັກແພງ ແລະ ຮ່ວມທຸກຮ່ວມສຸກ ກັບພໍ່ແມ່ປະຊາຊົນບັນດາເຜົ່າ ເວົ້າລວມ, ເວົ້າສະເພາະແມ່ນປະຊາຊົນຊາວແຂວງຫົວພັນ ທີ່ມີມູນເຊື້ອອັນອົງອາດກຳຫານ, ມີນ້ຳໃຈຮັກຊາດ ແລະ ເສຍສະຫລະອັນສູງສົ່ງ ໃນການຕໍ່ສູ້ກູ້ຊາດສະ

ໄໝກ່ອນຈົນໄດ້ຮັບໄຊຊະນະຢ່າງສົມບູນມາເຖິງທຸກວັນນີ້ ທັງເພື່ອສ້າງເປັນປຶ້ມປະຫວັດສາດອານຸລັກຮັກສາໄວ້ໃຫ້ລູກຫລານ ແລະ ຄົນຮຸ່ນໃໝ່ໄດ້ຄົ້ນຄວ້າສຶກສາຮູ້ເອົາເປັນແບບຢ່າງ ເປັນຕົ້ນວິທີການຄົ້ນຄວ້າຊອກຮູ້ຫາຮຽນ, ລະບອບແບບແຜນວິທີເຮັດວຽກ, ແບບແຜນການດຳລົງຊີວິດ ທີ່ຕິດຜັນກັບຮາກຖານປະຊາຊົນບັນດາເຜົ່າ.

ໂອກາດດັ່ງກ່າວ, ທ່ານຮອງປະທານສະພາແຫ່ງຊາດ ພ້ອມດ້ວຍຄະນະ ຍັງໄດ້ນຳເອົາເຄື່ອງດື່ມຕົ້ມເມືອງປະເພດ: ກອງ, ຄ່ອງ ແລະ ແຊ່ງຄົບຊຸດ ລວມມູນຄ່າ 7.500.000 ກີບ ມອບໃຫ້ບ້ານສາດ ເມືອງວຽງໄຊແຂວງຫົວພັນ; ຈາກນັ້ນ, ຄະນະ ຍັງໄດ້ເຄື່ອນໄຫວເກັບກຳຂໍ້ມູນຕ່າງໆ ຢູ່ 3 ເມືອງລຽນນ້ຳມາຕື່ມອີກ. (ນັກຂ່າວ ສພຂ ຫົວພັນ)

ປະທານ...

ເຫລືອດ້ານຕ່າງໆໃຫ້ແກ່ ສປປລາວໃນໄລຍະຜ່ານມາ ໂດຍສະເພາະການຊ່ວຍເຫລືອຜູ້ປະສົບໄພເຫດການໄພນ້ຳຖ້ວມຢູ່ແຂວງອັດຕະປື, ອິດສະຕຣາລີ ຍັງໄດ້ປະກາດໃຫ້ການຊ່ວຍເຫລືອ ສປປລາວ ໃນການເຂົ້າເຖິງວັກຊີນປ້ອງກັນພະຍາດໂຄວິດ-19 ແລະ ຊ່ວຍເຫລືອອຸປະກອນທາງການແພດ ມູນຄ່າ 19,7 ລ້ານໂດລາອິດສະຕຣາລີ ແລະ ຫວັງຢາງຍິ່ງວ່າທ່ານທູດຈະສືບຕໍ່ໃຫ້ການຊ່ວຍເຫລືອ ແລະ ຊຸກຍູ້ສົ່ງເສີມຂະຫຍາຍການພົວພັນ

ຮ່ວມມືລະຫວ່າງສອງປະເທດ ກໍຄືລະຫວ່າງສອງອົງການນິຕິບັນຍັດ ໃຫ້ໄດ້ຮັບການພັດທະນາຢ່າງຂຶ້ນໃນຕໍ່ໜ້າ. ໃນຕົ້ນທ້າຍ, ທ່ານ ໄຟລເຄລີ ກໍໄດ້ກ່າວສະແດງຄວາມຂອບໃຈຕໍ່ການຕ້ອນຮັບອັນອົບອຸ່ນ ພ້ອມທັງສະແດງຄວາມຊົມເຊີຍຕໍ່ການພົວພັນຮ່ວມມືລະຫວ່າງສອງປະເທດ ກໍຄືການຮ່ວມມືລະຫວ່າງສອງອົງການນິຕິບັນຍັດ ອິດສະຕຣາລີ-ລາວ ທີ່ນັບມື້ນັບໄດ້ຮັບການພັດທະນາແລະຂະຫຍາຍຕົວຢ່າງຂຶ້ນ. (ນາງ ກຸກກິກ ບຸດດາໄຊ)



ເລື່ອງເດັ່ນ, ຂ່າວເດັດ

ຕັດໂດຍ: ຫອມສະນິດ

໐ ອີງຕາມບົດລາຍງານແຜນພັດທະນາອຸດສາຫະກຳປຸງແຕ່ງ ແລະ ການຄ້າ 5 ປີ (2021-2025) ກະຊວງອຸດສາຫະກຳ ແລະ ການຄ້າ ໃຫ້ຮູ້ວ່າ: ແຜນງານການເຊື່ອມໂຍງເຊື່ອມຈອດເສດຖະກິດກັບພາກພື້ນ ແລະ ສາກົນ ມີຄາດໝາຍສູ້ຊົນເຮັດໃຫ້ອັດຕາມູນຄ່າສົ່ງອອກສິນຄ້າອຸດສາຫະກຳປຸງແຕ່ງ ກວມ 50% ສັດສ່ວນມູນຄ່າການສົ່ງອອກພາຍໃຕ້ສິດທິພິເສດທາງດ້ານການຄ້າ ກວມ 25% ໃນປີ 2025 ເຊິ່ງວຽກຈຸດສຸມການເຊື່ອມໂຍງເພື່ອຍົກສູງດ້ານມາດຕະຖານ ແລະ ຄຸນນະພາບຜະລິດຕະພັນອຸດສາຫະກຳເຄື່ອນຍ້າຍການຜະລິດກັບພາກພື້ນ ແລະ ສາກົນ ແມ່ນສ້າງ ແລະ ປັບປຸງລະບຽບການທີ່ຕິດຜັນກັບຂໍ້ຕົກລົງຮັບຮູ້ເຊິ່ງກັນ ແລະ ກັນ ດ້ານມາດຕະຖານ ແລະ ຄຸນນະພາບຂອງຜະລິດຕະພັນອຸດສາຫະກຳ.

ນສພ. ວຽງຈັນໃໝ່ 20/04/2022

໐ ກອງປະຊຸມວຽກງານກວດກາທົ່ວປະເທດ ຄັ້ງທີ IV ໃຫ້ຮູ້ວ່າ: ນັບແຕ່ປີ 2016 ເຖິງປັດຈຸບັນສາມາດກວດກາໄດ້ທັງໝົດ 4.185 ເປົ້າໝາຍ ພົບເຫັນຜົນເສຍຫາຍທັງໝົດ 8.370 ຕື້ກີບ 50,22 ລ້ານໂດລາ ແລະ 36,89 ລ້ານບາດ ໃນເບື້ອງຕົ້ນສາມາດເກັບກູ້ຄືນມາໃຫ້ລັດ ໄດ້ 1.782 ຕື້ກີບ 3,55 ລ້ານໂດລາ ແລະ 11,16 ລ້ານບາດ.

ນສພ. ວຽງຈັນໃໝ່ 21/04/2022

໐ ການສະເຫລີມສະຫລອງວັນກຳມະກອນສາກົນ ຄົບຮອບ 136 ປີ (1/5/1886-1/5/2022) ທີ່ຈະມາເຖິງນີ້, ຄະນະບໍລິຫານງານສູນກາງ ສະຫະພັນກຳມະບານລາວ ໄດ້ອອກແຈ້ງການເຖິງປະທານຄະນະບໍລິຫານງານສະຫະພັນກຳມະບານກະຊວງ, ອົງການ, ແຂວງ ແລະ ນະຄອນຫລວງວຽງຈັນ ໃຫ້ຈັດຕັ້ງປາຖະກະຖາຫວນຄົນມູນເຊື້ອປະຫວັດຄວາມເປັນມາຂອງວັນກຳມະກອນສາກົນ ຕາມເງື່ອນໄຂ ແລະ ຄວາມເໝາະສົມຕົວຈິງໃນສະພາບການລະບາດຂອງພະຍາດໂຄວິດ-19.

ນສພ. ປະເທດລາວ 21/04/2022



ຄສຊ...

ສະພາແຫ່ງຊາດ ທັງເປັນສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງ, ຄະນະປະຈຳສະພາປະຊາຊົນແຂວງ, ສສຊ ທີ່ປະຈຳຢູ່ແຂວງ ແລະ ປະຈຳຢູ່ສູນກາງເຂົ້າຮ່ວມ.

ກອງປະຊຸມຄັ້ງນີ້ໄດ້ຜ່ານຮ່າງບົດສະຫລຸບປະຈຳງວດ I ແລະ ແຜນການປະຈຳງວດ II ເຊິ່ງໃນໄລຍະຜ່ານມາ ກໍໄດ້ປະຕິບັດສິດ ແລະ ໜ້າທີ່ດ້ານນິຕິບັນຍັດ ແລະ ດ້ານນິຕິກຳເປັນເຈົ້າການຈັດທາງບາດການປັບປຸງກົດໝາຍ ວ່າດ້ວຍການແກ້ໄຂຄຳຮ້ອງທຸກ; ເຂົ້າຮ່ວມທາງບາດການປັບປຸງກົດໝາຍ ຈຳນວນ 4 ຄັ້ງ, ມີ 4 ຮ່າງກົດໝາຍ ຄື: ຮ່າງກົດໝາຍວ່າດ້ວຍການປົກຄອງທ້ອງຖິ່ນ ສະບັບປຸງ, ຮ່າງກົດໝາຍວ່າດ້ວຍການແກ້ໄຂຄຳຮ້ອງທຸກ ແລະ ຮ່າງກົດໝາຍວ່າດ້ວຍຄວາມປອດໄພຂອງເຂື່ອນ; ຮ່າງກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍຊັບສິນຂອງລັດ; ໄດ້ເອົາໃຈໃສ່ປະຕິບັດພາລະບົດບາດ,

ສິດ ແລະ ໜ້າທີ່ ໃນການຕົກລົງບັນຫາສຳຄັນຜືນຖານຂອງປະເທດຊາດ, ຍົກສູງພາລະບົດບາດໃນການຄົ້ນຄວ້າພິຈາລະນາຕົກລົງບັນຫາສຳຄັນຜືນຖານຂອງແຂວງ ໃນການຕົກລົງບັນຫາສຳຄັນຕ່າງໆ ໃຫ້ມີຄວາມຖືກຕ້ອງຕາມກົດໝາຍ, ນິຕິກຳໃຕ້ກົດໝາຍ; ປະສານສົມທົບກັບສະພາປະຊາຊົນແຂວງ ໃນການເຮັດໜ້າທີ່ຊຸກຍູ້ ແລະ ຕິດຕາມກວດກາບັນດາອຳນາດລັດຂັ້ນທ້ອງຖິ່ນ ຕາມພາລະບົດບາດ, ສິດ ແລະ ໜ້າທີ່ ດ້ວຍຄວາມຮັບຜິດຊອບສູງ; ໄດ້ເຄື່ອນໄຫວຈັດຕັ້ງຜ່ານຂະຫຍາຍ ແລະ ໂຄສະນາເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ເຊິ່ງສາມາດເຄື່ອນໄຫວໄດ້ທັງໝົດ 8 ເມືອງ ແລະ 1 ຈຸດ, ເທດສະບານແຂວງ ລວມມີ 28 ຈຸດ, ມີ 123 ບ້ານເຂົ້າຮ່ວມ, ມີຜູ້ເຂົ້າຮ່ວມຮັບຟັງທັງໝົດ ຈຳນວນ 3.965 ຄົນ, ຍິງ 1.580 ຄົນ; ພ້ອມກັນນັ້ນ, ຍັງໄດ້ນຳເອົາເຄື່ອງຊ່ວຍເຫລືອທີ່ລະດົມໄດ້ຈາກອົງການຈັດຕັ້ງສັງຄົມ ນຳໄປ

ແຈກຢາຍຕໍ່ໃຫ້ປະຊາຊົນທີ່ມີຄວາມຂາດເຂີນ ລວມມູນຄ່າທັງໝົດຈຳນວນ 154.140.000 ກີບ; ຈາກນັ້ນ, ບັນດາທ່ານ ສສຊ ໄດ້ສຸມໃສ່ຄົ້ນຄວ້າ, ປະກອບຄຳເຫັນໃສ່ຮ່າງບົດສະຫລຸບປະຈຳງວດ I ຕໍ່ຜົນສຳເລັດໃນການປະຕິບັດ 3 ພາລະບົດບາດ ແລະ ແຜນການປະຈຳງວດ II ຂອງ ສສຊ ປະຈຳເຂດເລືອກຕັ້ງ ເພື່ອເຮັດໃຫ້ບົດສະຫລຸບມີເນື້ອໃນຄົບຖ້ວນສົມບູນ, ສ້າງຄວາມເປັນເອກະພາບ ແລະ ຮັບປະກັນການເຄື່ອນໄຫວວຽກງານໃນຕໍ່ໜ້າມີຜົນສຳເລັດ.

(ນາງ ຄັດສອນ ຮຸ່ງສະຫວ່າງ)

ສຳເລັດ...

(ສພຊ) ກອງປະຊຸມສຳມະນາສ້າງຄວາມເຂັ້ມແຂງໃຫ້ພະນັກງານພາຍໃນກົມເລຂານຸການ ຄະນະເລຂາທິການສະພາແຫ່ງຊາດ ໄດ້ອັດລົງດ້ວຍຜົນສຳເລັດອັນຈົບງາມ ພາຍຫລັງດຳເນີນມາເປັນເວລາ 3 ວັນ ໃນວັນທີ 11 ເມສາ 2022 ທີ່ທຳລາດເມືອງແກ້ວອຸດົມ ແຂວງວຽງຈັນ;

ໂດຍການເປັນປະທານຂອງທ່ານສຸລະສັກ ສຸວັນນະວົງ ຮອງຫົວໜ້າກົມເລຂານຸການ, ເຂົ້າຮ່ວມມີທ່ານສິງຄຳ ວົງພະຈັນ ຮອງເລຂາທິການສະພາແຫ່ງຊາດ ທັງເປັນຜູ້ຊີ້ນຳກົມເລຂານຸການ; ວິທະຍາກອນທີ່ຖືກເຊີນ, ຄະນະຮັບຜິດຊອບວຽກງານບໍລິຫານ-ປະຈຳສະພາແຫ່ງຊາດ ແລະ ພະນັກງານ-ວິຊາການທີ່ກ່ຽວຂ້ອງ.

ກອງປະຊຸມ, ຜູ້ເຂົ້າຮ່ວມໄດ້ຮັບຟັງບົດຮຽນໃນການຈັດກອງປະຊຸມຮູບແບບທາງໄກ ຈາກທ່ານ ວິລະພິນ ສະຫວັດວົງ ຮອງຫົວໜ້າຫ້ອງການຄຸ້ມຄອງຫໍສະພາແຫ່ງຊາດ; ບົດຮຽນກ່ຽວກັບການຂຽນບົດບັນທຶກກອງປະຊຸມ ແລະ ບົດປາໄສຕ່າງໆ ຈາກທ່ານ ຄຳພອນ ສອນທະວົງ ຮອງຫົວໜ້າກົມຄົ້ນຄວ້າ-ສັງລວມ ຫ້ອງວ່າການສູນກາງພັກ; ການຮ່າງບົດບັນທຶກກອງປະຊຸມ ແລະ ການຮ່າງບົດສະຫລຸບຕ່າງໆ ເປັນຕົ້ນ: ບົດສະຫລຸບການເຄື່ອນໄຫວວຽກງານ ປະຈຳເດືອນ, ປະຈຳປີ ຂອງຄະນະປະຈຳສະພາແຫ່ງຊາດ, ຄະນະເລຂາທິການສະພາແຫ່ງຊາດ ຈາກທ່ານ ສຸລະສັກ ສຸວັນນະວົງ ຮອງຫົວໜ້າກົມເລຂານຸການ;

ການ; ບົດຮຽນການຮ່າງບົດຄຳເຫັນໂອ້ລົມ ແລະ ບົດສັງລວມຄຳເຫັນໃຫ້ປະທານກອງປະຊຸມ ຈາກທ່ານ ສິງຄຳ ວົງພະຈັນ ຮອງເລຂາທິການສະພາແຫ່ງຊາດ; ເຜີຍແຜ່ຂໍ້ຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມເລຂານຸການ ຈາກທ່ານ ນາງ ໂຄຕະມີ ສະຫວັດດີ ຫົວໜ້າພະແນກຄົ້ນຄວ້າ-ສັງລວມ; ຂັ້ນຕອນການກະກຽມກອງປະຊຸມສະພາແຫ່ງຊາດ ຈາກທ່ານ ນາງ ໄພມະນີ ທຳມະວົງ ຮອງຫົວໜ້າພະແນກຄົ້ນຄວ້າ-ສັງລວມ; ຂັ້ນຕອນການກະກຽມກອງປະຊຸມຄະນະປະຈຳສະພາແຫ່ງຊາດ ແລະ ການຈັດຈອນເອກະສານຂອງກົມເລຂານຸການ ຈາກທ່ານ ນາງ ກາບແກ້ວ ພິລະສານ ຫົວໜ້າພະແນກນິຕິກຳ; ພ້ອມນັ້ນ, ໃນກອງປະຊຸມ ຍັງໄດ້ເຝິກຕົວຈິງໃນການຈັດກອງປະຊຸມຮູບແບບທາງໄກ, ນັກສຳມະນາກອນຍັງໄດ້ປະກອບຄຳເຫັນແລກປ່ຽນບົດຮຽນໃນແຕ່ລະຫົວຂໍ້ຢ່າງສ້າງສັນ ແລະ ກົງໄປການເຄື່ອນໄຫວວຽກງານ ປະຈຳກົງມາ.

ໃນຕອນທ້າຍຂອງກອງປະຊຸມ ໄດ້ຮັບຟັງການໂອ້ລົມຈາກທ່ານສິງຄຳ ວົງພະຈັນ ເຊິ່ງທ່ານໄດ້ມີຄຳເຫັນຕໍ່ກອງປະຊຸມວ່າ: ຄຽງຄູ່ກັບຜົນ

ສຳເລັດ ແລະ ຜົນງານຂ້າງເທິງນັ້ນ, ຍັງເຫັນວ່າ ພວກເຮົາຍັງຈະຕ້ອງເອົາໃຈໃສ່ບາງບັນຫາຈຳນວນໜຶ່ງທີ່ຕ້ອງໄດ້ສືບຕໍ່ປັບປຸງແກ້ໄຂຕໍ່ໜ້າ ຄື: 1. ກົມເລຂານຸການ ຕ້ອງໄດ້ເອົາໃຈໃສ່ຍົກລະດັບຄວາມສາມາດຂອງກົມ ກໍຄືພະນັກງານພາຍໃນກົມຂອງຕົນ ສ້າງຄວາມເປັນເອກະພາບໃນວຽກງານຄົ້ນຄວ້າ-ສັງລວມ ໂດຍສະເພາະການຂີດຂຽນເອກະສານຕ່າງໆໃຫ້ມີຄຸນນະພາບ; 2. ໃນການປະສານງານ ແລະ ການກະກຽມເອກະສານໃຫ້ແກ່ກອງປະຊຸມຄະນະປະຈຳສະພາແຫ່ງຊາດ, ຫລາຍຄັ້ງຍັງມີຄວາມຊັກຊ້າ; ສະນັ້ນ, ຕ້ອງໄດ້ປັບປຸງກົນໄກການປະສານງານຕື່ມ ກົມເລຂານຸການຕ້ອງເປັນເຈົ້າການຊຸກຍູ້ໃຫ້ພາກສ່ວນກ່ຽວຂ້ອງເອົາໃຈໃສ່ສິ່ງທີ່ຂໍ້ ແລະ ເນື້ອໃນ ເຂົ້າກອງປະຊຸມໃຫ້ໄວ; 3. ການຄົ້ນຄວ້າໃນການຄົ້ນຄວ້າຕໍ່ຄວາມຖືກຜິດຂອງບັນຫາເຫັນວ່າຄຸນນະພາບຍັງບໍ່ສູງເທົ່າທີ່ຄວນ ເຊິ່ງຈະຕ້ອງໄດ້ເພີ່ມທະວີຄວາມເປັນເຈົ້າການຕື່ມ.

(ນາງ ນິດຕາ ຄຸນປາກດີ)





ຖ້າທ່ານຖືພາໄດ້ 12 ອາທິດ ຫຼື ກາຍນັ້ນຕ້ອງໄປສັກວັກຊີນປ້ອງກັນ ພະຍາດໂຄວິດ-19

ເປັນຫຍັງແມ່ຍິງຖືພາຈຶ່ງຄວນສັກວັກຊີນປ້ອງກັນພະຍາດໂຄວິດ-19?



ແມ່ຍິງຖືພາທີ່ຕິດເຊື້ອພະຍາດໂຄວິດ-19 ສ່ຽງຕໍ່ການເສຍຊີວິດຫຼາຍກວ່າແມ່ຍິງຖືພາທີ່ບໍ່ຕິດເຊື້ອພະຍາດໂຄວິດ-19 ເຖິງ 22 ເທົ່າ



ຫຼຸດຜ່ອນອາການສະແດງທີ່ຮ້າຍແຮງ, ການເຂົ້າອອກໂຮງໝໍ ແລະ ການດູແລຢູ່ບ່ອນພື້ນພູຊີບ



ຫຼຸດຜ່ອນການແຕ່ເຊື້ອໃຫ້ແກ່ສະມາຊິກໃນຄອບຄົວທີ່ສຸຂະພາບອ່ອນແອ



ຫຼຸດຜ່ອນຄວາມສ່ຽງຕໍ່ການເກີດກ່ອນກຳນົດ ແລະ ລຸກຕາຍໃນທ້ອງ

ວັກຊີນທີ່ຖືກຮັບຮອງ ແມ່ນມີປະສິດທິພາບ ແລະ ຢອດໄພ ພ້ອມທັງບໍ່ມີຄວາມສ່ຽງຕໍ່ແມ່ຍິງຖືພາ ແລະ ລຸກໃນທ້ອງ

ຖ້າວ່າທ່ານກຳລັງຖືພາ, ໃຫ້ໄປປຶກສາກັບແພດໝໍ ເພື່ອຮັບວັກຊີນປ້ອງກັນພະຍາດໂຄວິດ-19! ແມ່ປອດໄພ ລຸກປອດໄພ!



ເປັນຫຍັງແມ່ຍິງທີ່ພວມໃຫ້ນົມລູກຄວນສັກວັກຊີນປ້ອງກັນພະຍາດໂຄວິດ-19?



ແມ່ຍິງທີ່ລ້ຽງລູກດ້ວຍນົມແມ່ ມີພູມຕ້ານທານຢູ່ໃນນ້ຳນົມຂອງເຂົາເຈົ້າ ເມື່ອໄດ້ຮັບວັກຊີນປ້ອງກັນພະຍາດໂຄວິດ-19 ເຊິ່ງສາມາດຊ່ວຍປົກປ້ອງລູກຂອງເຂົາເຈົ້າໄດ້



ສະນັ້ນ, ຈຶ່ງເນະນຳວ່າແມ່ຍິງຄວນສືບຕໍ່ໃຫ້ລູກກິນນົມແມ່ຢ່າງດຽວໃນໄລຍະ 6 ເດືອນທຳອິດ ພ້ອມທັງຫຼັງຈາກການສັກວັກຊີນປ້ອງກັນ



ການລ້ຽງລູກດ້ວຍນົມແມ່ມີຜົນປະໂຫຍດດ້ານສຸຂະພາບຫຼາຍຢ່າງ ໃຫ້ແກ່ແມ່ ແລະ ເດັກເກີດໃໝ່

ຖ້າວ່າທ່ານກຳລັງໃຫ້ນົມລູກ, ໃຫ້ໄປປຶກສາກັບແພດໝໍ ເພື່ອຮັບວັກຊີນປ້ອງກັນພະຍາດໂຄວິດ-19! ແມ່ປອດໄພ ລຸກປອດໄພ!

ສປປ ສ້າງຄວາມເຂັ້ມແຂງ ໃນການເປັນເສນາທິການໃຫ້ແກ່ພະນັກງານ-ລັດຖະກອນ



(ສພຊ) ວັນທີ 20 ເມສາ 2022 ສະພາປະຊາຊົນນະຄອນຫລວງວຽງຈັນ (ສປປວ) ໄດ້ດຳເນີນກອງປະຊຸມເຝິກອົບຮົມການສ້າງຄວາມເຂັ້ມແຂງໃຫ້ແກ່ພະນັກງານ-ລັດຖະກອນ ພາຍໃນ ສປປວ ແລະ ຄະນະຊ່ວຍວຽກຂອງຄະນະສະມາຊິກສະພາປະຊາຊົນນະຄອນຫລວງວຽງຈັນ ປະຈຳເຂດເລືອກຕັ້ງເມືອງ ທົ່ວນະຄອນຫລວງ ໂດຍການເປັນປະທານຂອງທ່ານ ນາງ ລຳພອຍ ສີອັກຄະຈັນ ຮອງປະທານ ສປປວ; ເຂົ້າຮ່ວມໂດຍທ່ານ ບຸນທາມ ພຸດທະວົງສາ ຮອງປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 1, ຮອງປະທານ ສປປວ, ບັນດາທ່ານກຳມະການຄະນະປະຈຳສະພາປະຊາຊົນນະຄອນຫລວງວຽງຈັນ, ຮອງປະທານຄະນະກຳມະການຂອງ ສປປວ, ຄະນະເລຂາທິການ, ວິທະຍາກອນທີ່ຖືກເຊີນ, ສຳມະນາກອນຈາກ 9 ເມືອງ ນະຄອນຫລວງວຽງຈັນ ແລະ ພະນັກງານພາຍໃນ ສປປວ.

ທ່ານ ນາງ ລຳພອຍ ສີອັກຄະຈັນ ໄດ້ກ່າວວ່າ: ກອງປະຊຸມເຝິກອົບຮົມຄັ້ງນີ້, ແມ່ນຈັດຂຶ້ນເພື່ອຍົກລະດັບຄວາມຮູ້ຄວາມສາມາດ ໃນການເປັນເສນາທິການດ້ານຕ່າງໆ ແກ່ພະນັກງານວິຊາການ ໃຫ້ມີປະສິດທິພາບເພີ່ມຂຶ້ນ ທັງຢູ່ໃນໄລຍະທີ່ພວກເຮົາກຳລັງກະກຽມກອງປະຊຸມສະໄໝສາມັນເທື່ອທີ 3

ຂອງສະພາປະຊາຊົນ ນະຄອນຫລວງວຽງຈັນ ຊຸດທີ II ດັ່ງນັ້ນ, ການເຝິກອົບຮົມກ່ຽວກັບການປະຕິບັດພາລະບົດບາດການເປັນເສນາທິການໃຫ້ແກ່ສະພາປະຊາຊົນ ຈຶ່ງມີຄວາມສຳຄັນຢ່າງຍິ່ງ ແລະ ເປັນໂອກາດດີທີ່ຈະໄດ້ຍົກລະດັບຄວາມຮູ້, ຄວາມສາມາດ ແລະ ແລກປ່ຽນຄວາມຄິດເຫັນເຊິ່ງກັນແລະກັນ ໃນການປະຕິບັດໜ້າທີ່ວຽກງານໃນໄລຍະຜ່ານມາ.

ການປະຕິບັດພາລະບົດບາດເປັນເສນາທິການຮອບດ້ານໃຫ້ແກ່ສະພາປະຊາຊົນຂັ້ນແຂວງ ເປັນຕົ້ນແມ່ນການກະກຽມເນື້ອໃນກອງປະຊຸມຂອງ ສປປວ, ການຄົ້ນຄວ້າວິເຄາະວິໄຈບັນຫາເພື່ອສະໜອງຂໍ້ມູນ-ຂ່າວສານໃຫ້ແກ່ການນຳຂອງ ສປປວ ໃນໄລຍະຜ່ານມາ, ກໍມີຫລາຍດ້ານທີ່ມີການຫັນປ່ຽນຢ່າງຕັ້ງໜ້າ ແລະ ໄດ້ຮັບປະສິດທິຜົນເປັນກ້າວໆ ເຊິ່ງສະແດງອອກໃນການດຳເນີນກອງປະຊຸມຂອງ ສປປວ ແລະ ກອງປະຊຸມຄະນະປະຈຳ ກໍລ້ວນແຕ່ໄດ້ຮັບຜົນສຳເລັດຕາມຄາດໝາຍທີ່ວາງໄວ້. ແຕ່ຄຽງຄູ່ກັບຜົນສຳເລັດທີ່ກ່າວມານັ້ນ, ການປະຕິບັດພາລະບົດບາດຂອງເສນາທິການ ຈຳນວນໜຶ່ງກໍຍັງມີຄວາມຫຍຸ້ງຍາກ ຫລາຍບັນຫາ ແລະ ຍັງບໍ່ທັນກຳແໜ້ນໄດ້ເຖິງພາລະບົດບາດຂອງສະພາປະຊາຊົນ ທີ່ໄດ້ກຳນົດໄວ້ໃນກົດໝາຍສະພາປະຊາຊົນຂັ້ນແຂວງເວົ້າລວມ, ເວົ້າສະ

ເພາະກໍຄືພາລະບົດບາດຂອງບັນດາກົງຈັກການຈັດຕັ້ງພາຍໃນຂອງສະພາປະຊາຊົນຂັ້ນແຂວງ ທີ່ຕົນຮັບຜິດຊອບຢ່າງລະອຽດເຮັດໃຫ້ການເຄື່ອນໄຫວວຽກງານບາງດ້ານມີຄວາມຊັກຊ້າ, ການຂີດຂຽນເອກະສານຍັງບໍ່ທັນລະອຽດ ໂດຍສະເພາະການສ້າງເອກະສານທາງລັດຖະການ, ການບັນທຶກ, ການສ້າງແຜນການ, ການສະຫຼຸບສັງລວມ ແລະ ການວິເຄາະວິໄຈບັນຫາຕໍ່ກັບຜົນຂອງການຕິດຕາມກວດກາ, ບັນດາເນື້ອໃນທີ່ນຳເຂົ້າພິຈາລະນາໃນກອງປະຊຸມຂອງສະພາປະຊາຊົນ ຍັງບໍ່ທັນລະອຽດເລິກເຊິ່ງ, ການສະແດງເຫດຜົນວິຊາການຕໍ່ເນື້ອໃນຕ່າງໆຍັງມີໜ້ອຍ. ດັ່ງນັ້ນ, ເພື່ອຍົກສູງປະສິດທິພາບ ການເປັນເສນາທິການ ຮັບໃຊ້ວຽກງານໃຫ້ແກ່ການນຳ ຂອງສະພາປະຊາຊົນ ນະຄອນຫລວງວຽງຈັນ ໃຫ້ນັບມື້ມີຄຸນນະພາບສູງຂຶ້ນ, ພ້ອມທັງເຮັດໃຫ້ອົງການຂອງພວກເຮົາເປັນເສນາທິການທີ່ເຂັ້ມແຂງ ໃຫ້ແກ່ສະພາແຫ່ງຊາດ. ດ້ວຍເຫດນີ້, ພວກເຮົາຈຶ່ງໄດ້ຈັດກອງປະຊຸມເຝິກອົບຮົມນີ້ຂຶ້ນ ເຊິ່ງຈະໄດ້ພ້ອມກັນແລກປ່ຽນຄຳຄິດຄຳເຫັນ ແລະ ສ້າງຄວາມເປັນເອກະພາບຕໍ່ເນື້ອໃນຕ່າງໆ ຄື: ບົດຮຽນ ແລະ ວິທີການຂຽນແຜນການລົງຕິດຕາມກວດກາ ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານ;

ບົດຮຽນ ແລະ ວິທີການຂຽນແຜນການລົງຕິດຕາມກວດກາ ການຈັດຕັ້ງປະຕິບັດລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ; ບົດຮຽນ ແລະ ວິທີການຂຽນແຜນການ ລົງຕິດຕາມກວດກາ ຄຳຮ້ອງທຸກ ແລະ ຄຳສະເໜີຂອງປະຊາຊົນ; ບົດຮຽນການຕິດຕາມກວດກາວຽກງານ ໃນຂົງເຂດເສດຖະກິດ; ຄວາມຮູ້ພື້ນຖານດ້ານວິທີການ ແລະ ມາລະຍາດທາງສັງຄົມ; ຄວາມຮູ້ພື້ນຖານ ໃນການບຳລຸງຮັກສາ ແລະ ການແກ້ໄຂບັນຫາເບື້ອງຕົ້ນ ໃນການນຳໃຊ້ອຸປະກອນໄອທີ ພາຍໃນຫ້ອງການ; ເຜີຍແຜ່ມະຕິຂອງຄະນະປະຈຳສະພາປະຊາຊົນ ນະຄອນຫລວງວຽງຈັນ ສະບັບເລກທີ 066/ຄປຈ, ລົງວັນທີ 13 ສິງຫາ 2021 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງຄະນະສະມາຊິກສະພາປະຊາຊົນນະຄອນຫລວງວຽງຈັນ ປະຈຳເຂດເລືອກຕັ້ງເມືອງ.

ບັນດາຫົວຂໍ້ດັ່ງກ່າວລ້ວນແລ້ວແຕ່ມີຄວາມສຳຄັນເພາະພົວພັນໂດຍກົງເຖິງການຍົກສູງປະສິດທິພາບໃນການປະຕິບັດວຽກງານເສນາທິການ ໃຫ້ແກ່ການນຳຂອງສະພາປະຊາຊົນນະຄອນຫລວງ, ໜ່ວຍສະມາຊິກສະພາປະຊາຊົນປະຈຳເຂດເລືອກຕັ້ງເມືອງ ແລະ ການກະກຽມເນື້ອໃນຮອບດ້ານໃຫ້ແກ່ການດຳເນີນກອງປະຊຸມຕ່າງໆຂອງ ສປປວ. ດັ່ງນັ້ນ, ຈຶ່ງສະເໜີບັນດາທ່ານຄົ້ນຄວ້າປະກອບຄວາມຄິດຄວາມເຫັນຢ່າງສ້າງສັນ ແລະ ມີເຫດຜົນ ເພື່ອເຮັດໃຫ້ກອງປະຊຸມເຝິກອົບຮົມຄັ້ງນີ້ ໄດ້ຮັບໜ້າທີ່ຕາມຄາດໝາຍທີ່ວາງໄວ້ ແລະ ສາມາດນຳເອົາໄປໃຊ້ໃນໜ້າວຽກຕົວຈິງ.

ກອງປະຊຸມຈະໄດ້ດຳເນີນໃນລະຫວ່າງວັນທີ 20-22 ເມສາ 2022 ເປັນເວລາ 3 ວັນ ລັດຖະການ ທີ່ເມືອງວຽງຈັນ.

(ນາງ ພອນທິບ ອິນທິລາດ)



ມອບອຸປະກອນຮັບໃຊ້ຫ້ອງການ ໃຫ້ສະພາປະຊາຊົນແຂວງອຸດົມໄຊ

(ສພຊ) ຕອນປາຍຂອງວັນອັງຄານທີ 19 ເມສາ 2022 ທີ່ຫ້ອງປະຊຸມສະພາປະຊາຊົນແຂວງ, ທ່ານ ສິມບຸນ ມະນີ ຫົວໜ້າພະແນກເຕັກໂນໂລຊີ ແລະ ການສື່ສານ ພ້ອມດ້ວຍບັນດາບໍລິສັດທີ່ໃຫ້ບໍລິການດ້ານໄປສະນີ ແລະ ໂທລະຄົມມະນາຄົມ ສາຂາແຂວງອຸດົມໄຊ ແລະ ໂຮງງານປຸງແຕ່ງຢາງພາລາ ຂອງບໍລິສັດ ຈິງອູ ໄດ້ມອບອຸປະກອນຮັບໃຊ້ຫ້ອງການໃຫ້ສະພາປະຊາຊົນແຂວງອຸດົມໄຊ ຕາງໜ້າ ຄຳດີ ວົງລ້ອມປະທານສະພາປະຊາຊົນແຂວງອຸດົມໄຊ, ມີບັນດາທ່ານຄະນະປະຈຳສະພາປະຊາຊົນແຂວງ ແລະ ຄະນະເລຂາທິການສະພາປະຊາຊົນແຂວງເຂົ້າຮ່ວມເປັນສັກຂີພິຍານ.

ບັນດາອຸປະກອນທີ່ນຳມາມອບໃນຄັ້ງນີ້ ປະກອບມີ ຄອມພິວເຕີຕັ້ງໂຕະ 2 ຊຸດ ລວມມູນຄ່າ 10.800.000 ກີບ ເພື່ອໃຫ້ສະພາປະຊາຊົນແຂວງອຸດົມໄຊ ນຳໄປມອບໃຫ້ແກ່ບັນດາຄະນະສະມາຊິກສະພາປະຊາຊົນແຂວງປະຈຳເຂດເລືອກຕັ້ງບັນດາເມືອງ.

ໂອກາດດຽວກັນນີ້, ປະທານສະພາປະຊາຊົນແຂວງໄດ້ຕາງໜ້າຄະນະປະຈຳສະພາປະຊາຊົນແຂວງ, ສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງຕ່າງໆຂອງແຂວງອຸດົມໄຊ ສະແດງຄວາມຂອບໃຈພະແນກເຕັກໂນໂລຊີ ແລະ ຄະນະເລຂາທິການສະພາປະຊາຊົນແຂວງເຂົ້າຮ່ວມເປັນສະນີ ແລະ ໂທລະຄົມມະນາຄົມ

ສາຂາແຂວງອຸດົມໄຊ ແລະ ບໍລິສັດ ຈິງອູ ທີ່ໄດ້ສະໜອງອຸປະກອນຮັບໃຊ້ທີ່ຈຳເປັນໃຫ້ສະພາປະຊາຊົນແຂວງ ເພື່ອນຳໄປມອບໃຫ້ບັນດາເມືອງ ແລະ ຈະນຳໃຊ້ເຂົ້າໃນວຽກງານຕົວຈິງໃຫ້ເກີດຜົນປະໂຫຍດໃຫ້ສູງສຸດ.

ຕອນທ້າຍ, ທ່ານປະທານຍັງໄດ້ອອຍພອນໃຫ້ບັນດາທ່ານ ແລະ ບັນດາບໍລິສັດເນື່ອງໃນໂອກາດບຸນປີໃໝ່ລາວຂໍອວຍພອນໄຊໃຫ້ທຸກທ່ານພ້ອມດ້ວຍຄະນະຈິງມີສຸຂະພາບເຂັ້ມແຂງແຮງກ້າ, ມີຄວາມຜາສຸກໃນຊີວິດສ່ວນຕົວຄອບຄົວ ແລະ ປະສົບຜົນສຳເລັດໃນໜ້າທີ່ການງານທີ່ມີກຽດຂອງຕົນ.

(ແສງພອນ ອິນນະລົງ)



ບໍ່ແກ້ວປາຖະກະຖາວັນສ້າງຕັ້ງຄະນະຊາວໜຸ່ມ ປະຊາຊົນປະຕິວັດລາວ ຄົບຮອບ 67 ປີ



(ສພຊ) ຕອນປາຍຂອງວັນທີ 20 ເມສາ 2022 ຢູ່ທີ່ຫ້ອງປະຊຸມຂອງສະພາປະຊາຊົນແຂວງບໍ່ແກ້ວ ໄດ້ຈັດພິທີຈັດຕັ້ງໂຄສະນາ-ປາຖະກະຖາສະຫລຸມສະຫລອງວັນສ້າງຕັ້ງຄະນະຊາວໜຸ່ມປະຊາຊົນປະຕິວັດລາວ ຄົບຮອບ 67 ປີ (14/4/1955-14/4/2022) ພາຍໃຕ້ການເປັນປະທານປາຖະກະຖາຂອງສະຫາຍ ບຸນພັດ ສິສິມບັດ ກຳມະການໜ່ວຍພັກ, ເລຂາທິການສະພາປະຊາຊົນແຂວງ; ມີບັນດາເລຂາ-ຮອງເລຂາໜ່ວຍຊາວ


ໜຸ່ມ, ຫົວໜ້າ-ຮອງຫົວໜ້າຈຸ ແລະ ສະມາຊິກຊາວໜຸ່ມສະພາປະຊາຊົນແຂວງ ເຂົ້າທັງໝົດ 25 ສະຫາຍ ຍິງ 11 ສະຫາຍ.

ໃນພິທີດັ່ງກ່າວ ສະຫາຍກຳມະການໜ່ວຍພັກ ໄດ້ຂຶ້ນເລົ່າມູນເຊື້ອວັນສ້າງຕັ້ງຊາວໜຸ່ມປະຊາຊົນປະຕິວັດລາວ ຄົບຮອບ 67 ປີ ແລະ ປະຫວັດຄວາມເປັນມາຂອງອົງການຈັດຕັ້ງຊາວໜຸ່ມແຂວງບໍ່ແກ້ວ. ພ້ອມນີ້, ສະຫາຍຍັງໄດ້ຮຽກຮ້ອງໃຫ້ສະມາຊິກຊາວໜຸ່ມທຸກຄົນ ຈຶ່ງນຳເອົາມູນເຊື້ອອັນ

ຜິລະອາດຫານຂອງສະມາຊິກຊາວໜຸ່ມຮຸ່ນຫລັງນຳໄປຜັນຂະຫຍາຍເປັນແຜນງານແຜນການໂດຍສະເພາະແມ່ນຂໍ້ແຂ່ງຂັນຂອງຊາວໜຸ່ມໃຫ້ເກີດດອກອອກຜົນ ແລະ ໃຫ້ຊາວໜຸ່ມຈຶ່ງມີແນວຄິດອຸ່ນອ່ຽງທຸ່ນທ່ຽງ ແລະ ເຊື່ອໝັ້ນຕໍ່ການນຳພາຂອງພັກ-ລັດ.

ພິທີດັ່ງກ່າວແມ່ນໃຊ້ເວລາພຽງ 1 ຕອນ ກໍອັດລົງດ້ວຍຜົນສຳເລັດ.

(ນາງ ຂັນຖະໜອມ ແກ້ວມະນີ)



ຫລັກການດຳເນີນຄະດີ ອາຍາໂດຍປະຊາຊົນ

ວິລະວົງ ຍຸບົນຜາກ

ໃນກົດໝາຍວ່າດ້ວຍ ການດຳເນີນຄະດີອາຍາ (ສະບັບປັບປຸງ) ສະບັບເລກທີ 37/ສພຊ, ລົງວັນທີ 14 ພະຈິກ 2017 ມາດຕາ 2 ວັກ 2 ກຳນົດວ່າ “ການດຳເນີນຄະດີອາຍາ ແມ່ນການເຄື່ອນໄຫວຂອງອົງການສືບສວນ-ສອບສວນ, ອົງການໄອຍະການ, ສານ ແລະ ຜູ້ເຂົ້າຮ່ວມອື່ນ ເພື່ອຊອກໃຫ້ເຫັນການກະທຳຜິດຢ່າງຮີບດ່ວນ, ຄົບຖ້ວນ ແລະ ຮອບຄອບ, ນຳເອົາຜູ້ກະທຳຜິດມາດຳເນີນຄະດີ ແລະ ຮັບປະກັນການປະຕິບັດກົດໝາຍຢ່າງຖືກຕ້ອງ, ຍຸຕິທຳ, ຜູ້ກະທຳຜິດຕ້ອງຖືກລົງໂທດຕາມກົດໝາຍ, ຜູ້ບໍ່ກະທຳຜິດຈະບໍ່ຖືກລົງໂທດ”.

ຫລັກການດຳເນີນຄະດີອາຍາໂດຍປະຊາຊົນ ເປັນຫລັກການທີ່ເກີດຂຶ້ນກ່ອນຫລັກການດຳເນີນຄະດີອາຍາໂດຍລັດ ແລະ ນຳໃຊ້ໃນລະບົບກົດໝາຍຄອມມອນລ໌ ໂດຍສະເພາະປະເທດອັງກິດ ເຊິ່ງຖືວ່າປະຊາຊົນທຸກຄົນມີສິດໃນການຮ້ອງຟ້ອງຄະດີອາຍາໄດ້ໂດຍບໍ່ຄຳນຶງວ່າບຸກຄົນນັ້ນຈະເປັນຜູ້ຖືກເສຍຫາຍຫລືບໍ່ກໍຕາມ ເນື່ອງຈາກວ່າປະຊາຊົນທຸກຄົນມີຜົນທະໃນການຮັກສາຄວາມເປັນລະບຽບຮຽບຮ້ອຍຂອງສັງຄົມຮ່ວມກັນ ແລະ ຄະດີອາຍາເປັນເລື່ອງທີ່ມີຜົນກະທົບຕໍ່ສັງຄົມສວມລວມ ຈຶ່ງກາຍເປັນໜ້າທີ່ຂອງທຸກຄົນໃນສັງຄົມໃນການຕ້ານ ແລະ ສະກັດກັ້ນການກະທຳຜິດທາງອາຍາ ເຊິ່ງລວມທຸກຂັ້ນຕອນຂອງການດຳເນີນຄະດີອາຍາ ເປັນຕົ້ນການສືບສວນ-

ສອບສວນ, ການຮ້ອງຟ້ອງ ແລະ ການຕັດສິນຄະດີ. ຈາກເຫດຜົນໃນຂໍ້ນີ້ ຈຶ່ງມີຂໍ້ສັງເກດວ່າ ການພັດທະນາຂອງອົງການຕ່າງໆ, ສານ ແລະ ຄະນະລູກຂຸນທີ່ຕັດສິນຄະດີ ໃນປະເທດອັງກິດຈະມາຈາກພາກປະຊາຊົນໃນທ້ອງຖິ່ນຫລາຍກວ່າມາຈາກພາກລັດໂດຍກົງ.

ໃນປີ 1985 ປະເທດອັງກິດໄດ້ສ້າງຕັ້ງອົງການໄອຍະການຂຶ້ນ ເພື່ອປະຕິບັດໜ້າທີ່ໃນການສັ່ງຜ່ອງຜູ້ຖືກຫາຂັ້ນສານ ແລະ ເປັນອົງການທີ່ມີຄວາມຮັບຜິດຊອບໃນການຮ້ອງຟ້ອງຄະດີອາຍາ ໂດຍມີຫົວໜ້າອົງການໄອຍະການສູງສຸດ ແລະ ມີພະນັກງານໄອຍະການ ເຊິ່ງນຳໃຊ້ສິດ ແລະ ປະຕິບັດໜ້າທີ່ໃນແຕ່ລະເຂດພື້ນທີ່ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍໄອຍະການ (1985) ເນື່ອງຈາກວ່າການຮ້ອງຟ້ອງຄະດີອາຍາໂດຍປະຊາຊົນພາຍໃນປະເທດອັງກິດ ມີຂໍ້ຈຳກັດຫລາຍປະການ ແລະ ສ່ວນຫລາຍຈະອີງໃສ່ຄຳເຫັນຂອງເຈົ້າໜ້າທີ່ຕ່າງໆໃນສຳນວນຄະດີນັ້ນ ເປັນພື້ນຖານໃນການຮ້ອງຟ້ອງ.

ດັ່ງນັ້ນ, ເພື່ອເຮັດໃຫ້ການດຳເນີນຄະດີອາຍາ ເປັນຕົ້ນການສັ່ງຜ່ອງຜູ້ຖືກຫາຂັ້ນສານມີປະສິດທິພາບ, ກົດໝາຍສະບັບດັ່ງກ່າວ ຈຶ່ງກຳນົດໃຫ້ມີອົງການໄອຍະການເພື່ອດຳເນີນຄະດີອາຍາໃນປະເທດອັງກິດ ເຊິ່ງກຳນົດໃຫ້ອົງການໄອຍະການປະຕິບັດໜ້າທີ່ໃນການສັ່ງຜ່ອງຄະດີທີ່ເຈົ້າໜ້າທີ່ຕ່າງໆໄດ້ປະກາດເປັນຜູ້ສືບສວນ-ສອບສວນ

ແລະ ໃຫ້ຄຳແນະນຳຕໍ່ເຈົ້າໜ້າທີ່ຕ່າງໆ ກ່ຽວກັບການດຳເນີນຄະດີອາຍາທົ່ວໄປ ແຕ່ເຖິງຢ່າງໃດກໍຕາມ ການສັ່ງຜ່ອງຄະດີຂອງອົງການໄອຍະການໃນປະເທດອັງກິດ ບໍ່ໄດ້ໝາຍຄວາມວ່າເປັນການດຳເນີນຄະດີອາຍາໂດຍລັດ ແຕ່ເປັນການກຳນົດໃຫ້ບຸກຄົນປະຕິບັດໜ້າທີ່ໃນການຮ້ອງຟ້ອງເຊິ່ງເປັນນັກກົດໝາຍທີ່ເຂົ້າມາມີບົດບາດໃນການຊ່ວຍເຫລືອທາງດ້ານກົດໝາຍເພື່ອເຮັດໃຫ້ການຮ້ອງຟ້ອງຄະດີອາຍາດຳເນີນໄປຢ່າງມີປະສິດທິພາບ, ປະສິດທິຜົນ ແລະ ຖືກຕ້ອງຕາມກົດໝາຍເທົ່ານັ້ນ.

ສະຫລຸບແລ້ວ ຫລັກການດຳເນີນຄະດີອາຍາໂດຍປະຊາຊົນເປັນຫລັກການດຳເນີນຄະດີອາຍາຂອງປະເທດອັງກິດ ແລະ ຍັງສືບຕໍ່ນຳໃຊ້ຈົນເຖິງປັດຈຸບັນ; ເຖິງວ່າຈະໄດ້ມີການກຳນົດໃຫ້ພະນັກງານລັດ ເຊິ່ງກໍຄືຫົວໜ້າອົງການໄອຍະການສູງສຸດ ແລະ ພະນັກງານໄອຍະການ ເຂົ້າມາມີບົດບາດໃນການດຳເນີນຄະດີອາຍາເຊັ່ນດຽວກັນກັບບັນດາປະເທດໃນພາກພື້ນເອີຣົບກໍຕາມ ແຕ່ກໍເປັນພຽງກໍລະນີທີ່ມີກົດໝາຍກຳນົດປະເພດຂອງຄວາມຜິດສະເພາະເທົ່ານັ້ນເຊັ່ນ ຄວາມຜິດຕໍ່ຄວາມໝັ້ນຄົງຂອງຊາດ, ຄວາມຜິດທາງການເມືອງ, ຄວາມຜິດທາງເສດຖະກິດທີ່ອາດກະທົບຕໍ່ຄວາມປອດໄພຂອງປະເທດຊາດ.

ວິທີແກ້ເມົາຄ້າງ

ສາວແວ່ນ



ສຸກສະບາຍຫາຍໄລ

ການຝົບປະສ້າງສັນກັບໝູ່ຄູ່ຢ່າງເມົາມັນຫລາຍເກີນໄປ ອາດຈະຜ່າໃຫ້ມີອາການເມົາຄ້າງ ແລ້ວການເມົາຄ້າງມັນແມ່ນຫຍັງ? ມີວິທີແກ້ແນວໃດ ໃນຄໍລຳສຸກສະບາຍຫາຍໄລຄາສະບັບນີ້, ເຮົາມີວິທີແກ້ເມົາຄ້າງມານຳສະເໜີໃຫ້ແກ່ບັນດາທ່ານໄດ້ຮັບຮູ້ນຳກັນ.

ເມົາຄ້າງ ແມ່ນເກີດມາຈາກຮ່າງກາຍຕົ້ມທາດເຫລົ້າຫລາຍເກີນໄປ ການຕົ້ມທາດເຫລົ້າຫລາຍເກີນໄປຈະຫລຸດການດູດຊຶມວິຕາມິນ ແລະ ແຮ່ທາດ ເພື່ອເຮັດໃຫ້ຮ່າງກາຍຂັບຖ່າຍອອກມາໃນຮູບແບບຂອງປັດສະວະ ເຊິ່ງມັກຈະຂັບໄລ່ສານທີ່ສຳຄັນເຊັ່ນ: ວິຕາມິນບີ, ແມກນີຊຽມ, ໄຟແທດຊຽມອອກໄປນຳເມື່ອສານສຳຄັນຖືກຂັບຖ່າຍອອກໄປຈະເຮັດໃຫ້ສານແອວດີຣາຍເພີ່ມຫລາຍຂຶ້ນ ເຊິ່ງຈະສົ່ງຜົນຕໍ່ການຫລຸດປະລິມານນ້ຳຕານໃນເລືອດ ແລະ ໄປລົບກວນການເຮັດວຽກຂອງເມລາໂທນີນ ເຊິ່ງເມື່ອມັນຫລຸດລົງຈະເຮັດໃຫ້ເກີດອາການເຈັບຫົວ ອີກເຫດຜົນໜຶ່ງທີ່ຫລາຍທ່ານອາດຍັງບໍ່ຮູ້ກໍຄື ເຫລົ້າຈະໄປກະຕຸ້ນການອັກເສບເຮັດໃຫ້ເກີດອາການ

ຕ່າງໆ; ອາການເມົາຄ້າງທີ່ມັກຝົບເຫັນຈະມີອາການເຈັບຫົວ, ປວດຮາກ, ຮາກ, ໃຈສັ່ນ, ຄໍແຫ້ງ, ອອນເຜຍ, ຮູ້ສຶກເມື່ອຍ, ຫົວນ້ຳ....

ວິທີການແກ້ເມົາຄ້າງທີ່ໄດ້ຜົນດີ:

- ຕື່ມນ້ຳໃຫ້ຫລາຍ ເພື່ອປ່ອງກັນການຂາດນ້ຳ

- ກິນໝາກກ້ວຍ ເພື່ອຊ່ວຍປ່ອງກັນການຂາດນ້ຳ ແລະ ຊ່ວຍເຄື່ອນກະເພາະ ເຮັດໃຫ້ການດູດຊຶມທາດເຫລົ້າໜ້ອຍລົງ.

- ຮັບປະທານວິຕາມິນບີລວມ ໃນຮູບແບບຂອງເມັດຝູ ຈຶ່ງຈະ

ຖືກດູດຊຶມໄດ້ງ່າຍ - ເລືອກຮັບປະທານອາຫານອຸ່ນໆ.

ສິ່ງໜຶ່ງທີ່ຄວນຮູ້ຫລັງຈາກຕົ້ມທາດເຫລົ້າ ຖ້າເຈັບຫົວບໍ່ຄວນກິນຢາປາຣາເຜື້ອບັນເທົາອາການທັນທີ ເນື່ອງຈາກວ່າຮ່າງກາຍມີທາດເຫລົ້າສະສົມຫລາຍ ເມື່ອຢາມາປະສົມກັບເຫລົ້າຈະເຮັດໃຫ້ເກີດອັນຕະລາຍຕໍ່ຕັບ ແຕ່ເຖິງຢ່າງໃດກໍຕາມຖ້າຫາກຫລົກລ່ຽງບໍ່ໄດ້ກໍຄວນຕື່ມໃນປະລິມານທີ່ຜິດ ບໍ່ເຮັດໃຫ້ເສຍສຸຂະພາບ ແລະ ເພື່ອຄວາມປອດໄພນຳອີກ.

www.sanook.com



ສາລາກະວີ

“ປະຫວັດປີໃໝ່ລາວ”

ໂພໄຊ ເພັດພຸທອນ

* ຮຽມຂໍ້ໄຂກ່າວຂໍ້
ພໍເປັນອຸທາຫອນ
ຄາວນັ້ນ ມີພະຍາກະບິນລະພິມເຈົ້າ
ປະຊາຊົນ ກາບເຄົາລົບນົບໄຫວ້

* ຕໍ່ມາ ພັດມິຄົນເກັ່ງກ້າ
ເປັນກຸ່ມມານອັດສະລິຍະ
ຮູ້ພາສາຄົນ ແລະ ສັດພ້ອມ
ຄົນຊຳລືປາວໂປ່ງ

* ເລີຍສັ່ງທຳມະບານເຂົ້າ
ແລ້ວເອີຍວາຈາຖາມ
ວ່າສິລິຄົນເຮົານີ້
ຕອບບໍ່ໄດ້ຄົບຖ້ວນ

* ຫລື ຫາກຊາຍຕອບໄດ້
ຊິຍອມຕັດຄໍຕີນ
ທຳມະບານກຸ່ມມານທ້າວ
ບອກວ່າຕາຍບາດນີ້

* ໄປນອນກ້ອງຮິ່ມໄມ້
ນົກອິນຊີສອງຜົວເມຍ
ນົກຕົວຜົວຈາຕ້ານ
ເປັນຊາກສິບທຳມະບານຜູ້ຜ່າຍແພ້

* ຕົວເມຍຈາຕີນເຕັ້ນ
ຈົນຕ້ອງຕຽມຕົວຕາຍ
ຜົວຈຶ່ງອະທິບາຍເພີ່ມ
ຄັນທ້າວຕອບບໍ່ໄດ້

* ຄຳຖາມ 3 ຂໍ້ນັ້ນ
ຍາມເຊົ້າມີຢູ່ໃສ
ຄັນຫາກຕອບບໍ່ໄດ້
ນົກຕົວເມຍຜ້າວຢາກຮູ້

* ຜົວເລີຍຈາກ່າວຕ້ານ
ວ່າສິລິຂອງຄົນເຮົາ
ຍາມເຊົ້າມາຄົນນັ້ນ
ໃບໜ້າຕີນໃນທຸກມື້

* ຍາມສວຍສິລິຄົນເຮົານັ້ນ
ຄົນຈຶ່ງມັກນຳເອົາ
ມາອາບພິມຫົດລ້າງ
ໃຫ້ກາຍເຢັນຊຸ່ມຊື່ນ

* ສິລິຄົນໃນຍາມຄຳນັ້ນ
ຄົນຈຶ່ງບິວລະບັດ
ກ່ອນເຂົ້ານອນໃນສ່ວມ
ຕາມຮີດຄອງເກົ່າກີ້

* ທຳມະບານຮັບຮູ້
ຮັບປະກັນມີໄຊ
ພະຍາເລີຍບໍ່ມີທາງແກ້
ສັ່ງໃຫ້ລູກສາວທັງ 7 ຄົນຮຽບຮ້ອຍ

* ໃຫ້ເອົາພາຖາດຄຳຮອງຮັບໄວ້
ເພາະຢ້ານມີໄຟຟານ
ໂຕ່ງຮັບໄລທົດໄວ້
ຢ່າປ່ອຍປະເຮັດໃຫ້

* ຄັນຫົວຕົກຖືກນ້ຳ
ຖືກນາທາມນາໂນນ
ຕົກຖືກພູຜາໄມ້
ຕ້ອງເອົາຫົວພະຍາໄປຝາກໄວ້

* ບ້ານເມືອງເຮົາຈຶ່ງຊິໄດ້
ທຸກຂວບປີຈິງຫົດສິງ
ກາຍເປັນປະເພນີຮູ້
ຂໍຢຸດຕິເລື່ອງໄວ້ ຝາກພອນໄຊສິ່ງຕ້ອນ

ຈາຕໍ່ເປັນກອນ
ກ່າວຂານຄົນຮູ້
ຄອງເມືອງຕຸ້ມໄຟ
ບູຊາໄທພໍພະຍາ

ນາມຊື່ທຳມະບານ
ສະຫລາດຫລາຍເຫລືອລື້ນ
ພົງພະນາພິກສາປ່າ
ພະຍາຮູ້ຈິ່ງຢາກເຫັນ

ເຝົ້າພໍ່ອົງພະຍາ
ຕໍ່ທຳມະບານທ້າວ
ມີຢູ່ໃສໃຫ້ຕອບດ່ວນ
7 ວັນນັ້ນຕ້ອງແມ່ນຕາຍ

ພະຍາໃຫຍ່ກະບິນມະພິມ
ດັ່ງດຽວໂດຍດຳມ
ກັບເມື່ອເຮືອນຄົດບໍ່ອອກ
ເລີຍໜີດັ່ນເຂົ້າປ່າໄຟ

ຕົ້ນຕານໃຫຍ່ສອງກົກ
ຢູ່ເນົາໃນຫີນ
ຊວນເມຍໄປກິນເຫຍື່ອ
ພະທ້າວພໍ່ພະຍາ

ຖາມສາເຫດເສຍພະນັນ
ເລື່ອງໃດກັນແທ້
ເຖິງຄຳຖາມພະຍາກ່າວ
ຕາຍແທ້ແນ່ນອນ

ເລື່ອງສິລິຂອງຄົນເຮົາ
ປາຍສວາຍແດງພ້ອມ
ຖືກຕັດຫົວພະຍາກ່າວ
ເລີຍຖາມສໍ້ຝ່າຍຜົວ

ຂານຕອບນາງເມຍ
ຢູ່ບິນໃບໜ້າ
ຈະຫົດສິງລ້າງສວ່າຍ
ກ່ອນເດີນດັນອອກຈາກເຮືອນ

ເນົາຢູ່ຕີນໂຕ
ທາດແຫລວເປັນນ້ຳ
ເອົາອາງລູບທົ່ວ
ສາແລ້ວຈຶ່ງຄ່ອຍໄປ

ເນົາຢູ່ໃນຕີນ
ເຊັດຖຸຫົດລ້າງ
ຖຸຕີນລ້າງສວ່າຍ
ສາແລ້ວຈຶ່ງນອນ

ຄຳຕອບທັນທີ
ຕອບຖືກໃຈໂດຍແທ້
ຍອມຕາຍຄືຄຳກ່າວ
ທຳຕາມທ້າວສັ່ງເສຍ ວ່ານາ

ຫົວພໍ່ໃນຍາມຕາຍ
ແລ່ນຕາມແນວຮ້າຍ
ທັງສຽນຂອງພໍ່
ຫົວນັ້ນຫລິ້ນລົງ ພະຍາບອກ

ຊິເຂົນຂາດເປັນວັງ
ຊິໄຫຼ່ຜົງເປັນແລ້ງ
ຊິເປັນໄຟໄໝ້ປ່າ
ໃນເຂົາຖ້ຳຊື່ສຸເມນ (ສຸເມນໂນລາດ)

ເນົາຢູ່ເປັນສຸກ
ເຮັດມາເລີງເລື້ອຍ
ສິງການບຸນປີໃໝ່
ອວຍພອນໃຫ້ຈິ່ງໂຊກດີ ທ່ານເອີຍ!



ຖ້າທ່ານມີບັນຫາເຂົ້າເຖິງ ເວັບໄຊ ສະພາແຫ່ງຊາດ

www.ksa.gov.la

ໂທ: +856-21 840 430

Email: Phouthen@gmail.com



ຂ່າວຜູ້ແທນປະຊາຊົນ Facebook Page is available now
Use QR code scanner's to scan and it will take you directly to.



ຄົນຕິດເຊື້ອພະຍາດ ໂຄວິດ-19 ແບບໃດ ຈຶ່ງຖືກກັບເງື່ອນໄຂທີ່ຈະຕິດຕາມຢູ່ເຮືອນ

- ອາຍຸບໍ່ເກີນ 60 ປີ ແລະ ບໍ່ມີພະຍາດປະຈຳໂຕເຊັ່ນ: ພະຍາດຫຼອດເລືອດຫົວໃຈ, ພະຍາດເບົາຫວານ, ພະຍາດປອດຊຳເຮື້ອ, ມະເຮັງ, ພະຍາດຫຼອດເລືອດໃນສະໝອງ, ພະຍາດໄຂ້ຫຼັງ ແລະ ພະຍາດອື່ນໆ.
- ໄດ້ຮັບການສັກວັກຊີນຄົບທຸກເຂັມທີ່ແນະນຳ
- ມີອາການເບົາບາງເຊັ່ນ ເຈັບຄໍ, ນ້ຳມູກຍ້ອຍ, ຕັນດັງ.
- ຫາຍໃຈສະດວກ
- ລະດັບອົກຊີແຊນໃນເລືອດສູງກວ່າ ຫຼື ເທົ່າກັບ 95% (ຖ້າມີເຄື່ອງວັດແທກອົກຊີແຊນຢູ່ໃນເລືອດ)
- ອັດຕາການຫາຍໃຈຕໍ່າກວ່າ 25 ເທື່ອ/ນາທີ.
- ບໍ່ຖືພາ



ຖ້າຄົນເຈັບມີອາການບໍ່ດີຂຶ້ນ ໃຫ້ໂທຫາສາຍດ່ວນ

ກະຊວງອາຫານລະບະສຸກ, ສູນສຶກສາພື້ນຖານພະຍາດ ແລະ ສຸຂະພິດສາ



ຜູ້ແທນປະຊາຊົນ

ລາຍການໂທລະພາບ "ຜູ້ແທນປະຊາຊົນ"

- ຊ່ອງ ທຸລະ 1
- ອອກອາກາດທຸກວັນອາທິດ
- ຕອນທຽງເວລາ 12:30 ໂມງ
- ຕອນແລງເວລາ 20:40 ໂມງ
- ສະຖານີໂທລະພາບແຫ່ງຊາດລາວ



ລາຍການວິທະຍຸ "ຜູ້ແທນປະຊາຊົນ"



- ກະຈາຍສຽງທຸກວັນເສົາ
- ຕອນເຊົ້າເວລາ 7:30 ໂມງ
- ຕອນແລງເວລາ 18:00 ໂມງ
- ທາງລະບົບຄືນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ "ຜູ້ແທນປະຊາຊົນ"



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດ້າເນັ້ນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຂົ້າເຖິງທຸກການເງິນຈະບໍ່ແມ່ນເລື່ອງຍາກອີກຕື່ມ, ແອັບ LDB Trust ມີທາງຫາເບິ່ງຊື້ການບໍລິການໂທທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດອອກເງິນ, ໂອນເງິນ, ຊຳລະຄ່າໃບເບິນ, ການສະໜັບສະໜູນ, ຊຳລະຄ່າໂທລະສັບ ແລະ ບໍລິການອື່ນໆ.

ສະດວກ..ສະບາຍ

ສະໜັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play | Download on the App Store

ໂທ LDB Bank | VISIT US | www.ldblao.la | Call Center 1698

ກົດໝາຍວ່າດ້ວຍການຟື້ນຟູ ແລະການລົ້ມລະລາຍຂອງວິສາຫະກິດ (ສະບັບປັບປຸງ)

ຕໍ່ຈາກສະບັບກ່ອນ...

ມາດຕາ 40 ສິດຂອງຜູ້ພັດທະນາເຂດເຕັກໂນໂລຊີລະດັບສູງ

ຜູ້ພັດທະນາເຂດເຕັກໂນໂລຊີລະດັບສູງ ມີສິດ ດັ່ງນີ້:

- ໄດ້ຮັບນະໂຍບາຍພິເສດ ແລະ ການອຳນວຍຄວາມສະດວກ ໃນການພັດທະນາເຂດເຕັກໂນໂລຊີລະດັບສູງ ຕາມທີ່ໄດ້ກຳນົດໄວ້ໃນກົດໝາຍສະບັບນີ້;
- ໄດ້ຮັບການປົກປ້ອງສິດ ແລະ ຜົນປະໂຫຍດອັນຊອບທຳ ທີ່ໄດ້ມາຈາກການລົງທຶນພັດທະນາຂອງຕົນ;
- ໄດ້ຮັບຜົນປະໂຫຍດຈາກການເຊົ່າ ຫຼື ການພັດທະນາ, ນຳໃຊ້ທີ່ດິນ ຕາມອາຍຸສັນຍາພັດທະນາ ໂດຍສອດຄ່ອງກັບກົດໝາຍ ແລະ ລະບຽບການຂອງສປປລາວ;
- ເປັນເຈົ້າກຳມະສິດຕໍ່ຊັບສິນຂອງຕົນ ເປັນຕົ້ນ ຕົກ, ອາຄານ ຫຼື ສິ່ງປຸກສ້າງ ໃນທີ່ດິນທີ່ໄດ້ຮັບສຳປະທານ, ມີສິດໂອນກຳມະສິດໃຫ້ຄົນພາຍໃນ ຫຼື ຕ່າງປະເທດ ຕາມກົດໝາຍ ແລະ ລະບຽບການ;
- ໄດ້ຮັບສິດອື່ນ ຕາມທີ່ໄດ້ກຳນົດໄວ້ ໃນກົດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 41 ພັນທະຂອງຜູ້ພັດທະນາເຂດເຕັກໂນໂລຊີລະດັບສູງ

ຜູ້ພັດທະນາເຂດເຕັກໂນໂລຊີລະດັບສູງ ມີພັນທະ ດັ່ງນີ້:

- ສ້າງຕັ້ງບໍລິສັດ ເພື່ອດຳເນີນໂຄງການຕາມສັນຍາພັດທະນາ;
- ປະຕິບັດຕາມສັນຍາພັດທະນາ, ແຜນແມ່ບົດການພັດທະນາ, ບົດວິພາກເສດຖະກິດ-ເຕັກນິກ, ບົດປະເມີນຜົນກະທົບຕໍ່ສິ່ງແວດລ້ອມ ແລະ ສັງຄົມ;
- ເສຍພາສີ, ອາກອນ, ຄ່າທຳນຽມ ແລະ ຄ່າບໍລິການຢ່າງຄົບຖ້ວນ ຕາມສັນຍາພັດທະນາ, ກົດໝາຍ ແລະ ລະບຽບການ ທີ່ກ່ຽວຂ້ອງ;
- ຮ່ວມມືກັບອົງການປົກຄອງທ້ອງຖິ່ນ, ສົ່ງເສີມການມີສ່ວນຮ່ວມໃນການພັດທະນາຂອງປະຊາ ຊົນ ບ່ອນເຂດເຕັກໂນໂລຊີລະດັບສູງຕັ້ງຢູ່ ແລະ ປະກອບສ່ວນພັດທະນາທ້ອງຖິ່ນດັ່ງກ່າວ;
- ສະໜີຂໍອະນຸມັດນຳຄະນະຄຸ້ມຄອງເຂດ ຕາມລະບຽບການ ກ່ຽວກັບການລົງທຶນພັດທະນາ ເພື່ອດຳເນີນກິດຈະການໃດໜຶ່ງ ຢູ່ໃນເຂດເຕັກໂນໂລຊີລະດັບສູງ;
- ສົ່ງເສີມການນຳໃຊ້ແຮງງານລາວ ໂດຍສະເພາະແຮງງານຍິງ ແລະ ຊົນເຜົ່າ; ເອົາໃຈໃສ່ໃນການພັດທະນາສີມືແຮງງານ, ຍົກລະດັບວິຊາສະເພາະ ແລະ ຖ່າຍທອດເຕັກໂນໂລຊີລະດັບສູງ ໃຫ້ແກ່ຜູ້ອອກແຮງງານລາວ;
- ປະກອບສ່ວນທາງດ້ານງົບປະມານ ໃນວຽກງານຕິດຕາມ ກວດກາໂຄງການລົງທຶນພັດທະນາ ຂອງຕົນ;
- ສະຫຼຸບ ແລະ ລາຍງານການດຳເນີນວຽກງານກ່ຽວກັບການພັດທະນາເຂດເຕັກໂນໂລຊີລະດັບສູງ ຕໍ່ຄະນະຄຸ້ມຄອງເຂດເຕັກໂນໂລຊີລະດັບສູງ ແລະ ຂະແໜງການທີ່ກ່ຽວຂ້ອງ ເປັນແຕ່ລະໄລຍະ;
- ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ ທີ່ກ່ຽວຂ້ອງ.

ມາດຕາ 42 ສິດຂອງຜູ້ລົງທຶນ

ຜູ້ລົງທຶນໃນເຂດເຕັກໂນໂລຊີລະດັບສູງ ມີສິດ ດັ່ງນີ້:

- ໄດ້ຮັບນະໂຍບາຍພິເສດ ແລະ ການອຳນວຍຄວາມສະດວກ ໃນການລົງທຶນເຂດເຕັກໂນໂລຊີລະດັບສູງ ຕາມທີ່ໄດ້ກຳນົດໄວ້ໃນກົດໝາຍສະບັບນີ້;
- ໄດ້ຮັບການປົກປ້ອງສິດ ແລະ ຜົນປະໂຫຍດອັນຊອບທຳ ທີ່ໄດ້ມາຈາກການລົງທຶນພັດທະນາ ຂອງຕົນ;
- ໄດ້ຮັບຜົນປະໂຫຍດຈາກການເຊົ່າ ຫຼື ການລົງທຶນ, ນຳໃຊ້ທີ່ດິນ ຕາມອາຍຸສັນຍາລົງທຶນພັດທະນາ ໂດຍສອດຄ່ອງກັບກົດໝາຍ ແລະ ລະບຽບການຂອງ ສປປລາວ;
- ເປັນເຈົ້າກຳມະສິດຕໍ່ຊັບສິນຂອງຕົນ ເປັນຕົ້ນ ຕົກ, ອາຄານ ຫຼື ສິ່ງປຸກສ້າງ ໃນທີ່ດິນທີ່ໄດ້ຮັບສຳປະທານ, ມີສິດໂອນກຳມະສິດໃຫ້ຄົນພາຍໃນ ຫຼື ຕ່າງປະເທດ ຕາມກົດໝາຍ ແລະ ລະບຽບການ ທີ່ກ່ຽວຂ້ອງ;
- ໄດ້ຮັບສິດອື່ນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການສົ່ງເສີມການລົງທຶນ ແລະ ກົດໝາຍອື່ນທີ່ກ່ຽວຂ້ອງ.

ມາດຕາ 43 ພັນທະຂອງຜູ້ລົງທຶນ

ຜູ້ລົງທຶນໃນເຂດເຕັກໂນໂລຊີລະດັບສູງ ມີພັນທະ ດັ່ງນີ້:

- ໂຄງລ່າງພື້ນຖານ ແລະ ສິ່ງອຳນວຍຄວາມສະດວກ ເພື່ອຮັບປະກັນໃຫ້ແກ່ການຄົ້ນຄວ້າແລະພັດທະນາ,ຜະລິດແລະບໍລິການເຕັກໂນໂລຊີລະດັບສູງ;
- ຊັບພະຍາກອນມະນຸດທີ່ເປັນມືອາຊີບ (ຊ່ຽວຊານ) ແລະ ມີບຸກຄະລາກອນບໍລິຫານວຽກງານຄົ້ນ ຄວ້າ ແລະ ພັດທະນາ, ການຜະລິດ ແລະ ບໍລິການ;
- ພັດທະນາ ແລະ ນຳໃຊ້ເຕັກໂນໂລຊີລະດັບສູງທີ່ກ້າວໜ້າ ແລະ ທັນສະໄໝ ເຂົ້າໃນການຄົ້ນຄວ້າ ແລະ ພັດທະນາ, ຜະລິດ ແລະ ບໍລິການ ສອດຄ່ອງ

ກັບການພັດທະນາເສດຖະກິດ-ສັງຄົມ ຂອງທ້ອງຖິ່ນ;

- ຄົ້ນຄວ້າ ແລະ ພັດທະນາ, ຜະລິດ ແລະ ບໍລິການ ເຕັກໂນໂລຊີລະດັບສູງ ທີ່ມີປະສິດທິພາບ, ຄຸນນະພາບ, ຜົນປະໂຫຍດຕໍ່ສັງຄົມ ແລະ ເປັນມິດຕໍ່ສິ່ງແວດລ້ອມ;
- ຖ່າຍທອດເຕັກໂນໂລຊີລະດັບສູງ ດ້ວຍຮູບການຍົກລະດັບ, ຝຶກອົບຮົມ ຊັບພະຍາກອນມະນຸດ;
- ຈັດງານວາງສະແດງ-ຕະຫຼາດນັດ ເພື່ອເຜີຍແຜ່ຜະລິດຕະພັນເຕັກໂນໂລຊີລະດັບສູງ ທີ່ໄດ້ມາຈາກຜົນສຳເລັດຂອງການຄົ້ນຄວ້າ ແລະ ນຳໃຊ້ຕົວຈິງ; ພັນທະອື່ນ ໃຫ້ປະຕິບັດຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການສົ່ງເສີມການລົງທຶນ ແລະ ກົດໝາຍອື່ນທີ່ກ່ຽວຂ້ອງ.

ມາດຕາ 44 ການຄຸ້ມຄອງເຂດເຕັກໂນໂລຊີລະດັບສູງ

ລັດຖະບານ ເປັນຜູ້ຄຸ້ມຄອງເຂດເຕັກໂນໂລຊີລະດັບສູງຢ່າງລວມສູນ ເປັນເອກະພາບໃນທົ່ວປະເທດ ໂດຍມອບໃຫ້ກະຊວງເຕັກໂນໂລຊີ ແລະ ການສື່ສານ ຮັບຜິດຊອບໂດຍກົງ ແລະ ເປັນເຈົ້າການປະສານສົບທົບກັບຂະແໜງການອື່ນ ເປັນຕົ້ນ ຂະແໜງການການເງິນ, ຂະແໜງການແຜນການ ແລະ ການລົງທຶນ, ອົງການປົກຄອງທ້ອງຖິ່ນທີ່ກ່ຽວຂ້ອງ.

ສຳລັບເນື້ອໃນຂອງການຄຸ້ມຄອງເຂດເຕັກໂນໂລຊີລະດັບສູງ ໄດ້ກຳນົດໄວ້ໃນລະບຽບການຕ່າງຫາກ.

ພາກທີ VII

ຂໍ້ຫ້າມ

ມາດຕາ 45 ຂໍ້ຫ້າມທົ່ວໄປ

ຫ້າມ ບຸກຄົນ, ນິຕິບຸກຄົນ ຫຼື ການຈັດຕັ້ງ ມີພຶດຕິກຳ ດັ່ງນີ້:

- ດຳເນີນວຽກງານເຕັກໂນໂລຊີລະດັບສູງ ໂດຍບໍ່ໄດ້ຮັບອະນຸຍາດ;
- ສ້າງອຸປະສັກ, ຂັດຂວາງ, ເມີນເສີຍ, ໃຊ້ຄວາມຮຸນແຮງ ບັງຄັບ, ນາບຊູ່ ການເຄື່ອນໄຫວວຽກງານ ຫຼື ການປະຕິບັດໜ້າທີ່ຂອງ ຜະນົກງານ ຫຼື ເຈົ້າໜ້າທີ່ ທີ່ກ່ຽວຂ້ອງ;
- ສ້າງອຸປະສັກ, ຂັດຂວາງການສົ່ງເສີມ, ຄົ້ນຄວ້າ ແລະ ພັດທະນາວຽກງານເຕັກໂນໂລຊີລະດັບສູງ;
- ນຳເຂົ້າເຕັກໂນໂລຊີລະດັບສູງ ທີ່ບໍ່ໄດ້ມາດຕະຖານ ຊຶ່ງເຮັດໃຫ້ສິ້ນເປືອງແຫຼ່ງຊັບພະຍາກອນ ທຳມະຊາດ ແລະ ທຳລາຍສິ່ງແວດລ້ອມ, ສ້າງຜົນກະທົບຕໍ່ການພັດທະນາເສດຖະກິດ-ສັງຄົມ ແລະ ວັດທະນະທຳອັນດີງາມຂອງຊາດ;
- ແອບອ້າງເອົາຜົນງານການຄົ້ນຄວ້າຂອງຜູ້ອື່ນ ມາເປັນຂອງຕົນ;
- ຜະລິດ, ດັດແປງ, ນຳໃຊ້ ເຕັກນິກ, ເຕັກໂນໂລຊີລະດັບສູງ ທີ່ບໍ່ຖືກຕ້ອງ ແລະ ກໍ່ໃຫ້ເກີດອັນຕະ ລາຍຕໍ່ສັງຄົມ;
- ມີພຶດຕິກຳອື່ນ ທີ່ເປັນການລະເມີດກົດໝາຍ.

ມາດຕາ 46 ຂໍ້ຫ້າມ ສຳລັບຜະນົກງານ-ລັດຖະກອນ ແລະ ເຈົ້າໜ້າທີ່ ທີ່ກ່ຽວຂ້ອງຂອງລັດ

ຫ້າມ ຜະນົກງານ-ລັດຖະກອນ ແລະ ເຈົ້າໜ້າທີ່ ທີ່ກ່ຽວຂ້ອງຂອງລັດ ມີພຶດຕິກຳ ດັ່ງນີ້:

- ສວຍໃຊ້ອຳນາດ, ໜ້າທີ່, ຕຳແໜ່ງ, ບັງຄັບ, ນາບຊູຜູ້ອື່ນ, ຂໍເອົາ, ທວງເອົາ ຫຼື ຮັບສິນບົນ ເພື່ອຫາຜົນປະໂຫຍດແກ່ຕົນ, ຄອບຄົວ, ຍາດຟື້ນ້ອງ ແລະ ພັກພວກຂອງຕົນ;
- ເປີດເຜີຍຄວາມລັບຂອງຜູ້ດຳເນີນວຽກງານເຕັກໂນໂລຊີລະດັບສູງ ໂດຍບໍ່ໄດ້ຮັບອະນຸຍາດ;
- ກົດໝົງ, ຖ່ວງດຶງ, ແກ່ຍາວເວລາໃນການຟຶຈາລະນາເອກະສານ ໂດຍບໍ່ຖືກຕ້ອງຕາມກົດໝາຍ;
- ລາຍງານຂໍ້ມູນ ທີ່ບໍ່ຖືກຕ້ອງ ແລະ ບໍ່ຄົບຖ້ວນ ກ່ຽວກັບວຽກງານເຕັກໂນໂລຊີລະດັບສູງ;
- ມີພຶດຕິກຳອື່ນ ທີ່ເປັນການລະເມີດກົດໝາຍ.

ມາດຕາ 47 ຂໍ້ຫ້າມ ສຳລັບຜູ້ດຳເນີນວຽກງານເຕັກໂນໂລຊີລະດັບສູງ

ຫ້າມ ຜູ້ດຳເນີນວຽກງານເຕັກໂນໂລຊີລະດັບສູງ ມີພຶດຕິກຳ ດັ່ງນີ້:

- ດຳເນີນວຽກງານເຕັກໂນໂລຊີລະດັບສູງ ໂດຍບໍ່ຖືກຕ້ອງຕາມການອະນຸຍາດ;
- ໂຄສະນາ ເຜີຍແຜ່ ຫຼື ສະໜອງຂໍ້ມູນເກີນຄວາມເປັນຈິງ;
- ນຳເອົາໃບອະນຸຍາດຂອງຕົນ ໄປຄຳປະກັນ ຫຼື ປະກອບເປັນຮຸ້ນ, ໃຫ້ ຢືມ, ໃຫ້ເຊົ່າ, ໂອນ ຫຼື ຂາຍໃຫ້ຜູ້ອື່ນ;
- ສວຍໃຊ້ການເຄື່ອນໄຫວວຽກງານເຕັກໂນໂລຊີລະດັບສູງ ໂດຍສ້າງຄວາມເສຍຫາຍໃຫ້ແກ່ຜູ້ອື່ນ ແລະ ສັງຄົມ;
- ໃຫ້ສິນບົນ ແກ່ຜະນົກງານ-ລັດຖະກອນ ແລະ ເຈົ້າໜ້າທີ່ ທີ່ຮັບຜິດຊອບວຽກງານເຕັກໂນໂລຊີລະດັບສູງ;

- ໃຊ້ຄວາມຮຸນແຮງ ຫຼື ແອບອ້າງຊື່ຂອງຜູ້ອື່ນ ເພື່ອນາບຊູ່ ຜະນົກງານ-ລັດຖະກອນ ແລະ ເຈົ້າໜ້າທີ່ ທີ່ກ່ຽວຂ້ອງ;
- ປອມແປງເອກະສານ, ນຳໃຊ້ເອກະສານປອມກ່ຽວກັບວຽກງານເຕັກໂນໂລຊີລະດັບສູງ;
- ມີພຶດຕິກຳອື່ນ ທີ່ເປັນການລະເມີດກົດໝາຍ.

ພາກທີ VIII

ການຄຸ້ມຄອງ ແລະ ກວດກາວຽກງານເຕັກໂນໂລຊີລະດັບສູງ

ໝວດທີ 1

ການຄຸ້ມຄອງວຽກງານເຕັກໂນໂລຊີລະດັບສູງ

ມາດຕາ 48 ອົງການຄຸ້ມຄອງວຽກງານເຕັກໂນໂລຊີລະດັບສູງ

ລັດຖະບານ ເປັນຜູ້ຄຸ້ມຄອງວຽກງານເຕັກໂນໂລຊີລະດັບສູງ ຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ ໂດຍມອບໃຫ້ກະຊວງເຕັກໂນໂລຊີ ແລະ ການສື່ສານ ເປັນເຈົ້າການ ແລະ ຮັບຜິດຊອບ ໂດຍກົງ ໃນການປະສານສົມທົບກັບກະຊວງ,ອົງການແລະອົງການປົກຄອງທ້ອງຖິ່ນທີ່ກ່ຽວຂ້ອງ.

ອົງການຄຸ້ມຄອງວຽກງານເຕັກໂນໂລຊີລະດັບສູງ ປະກອບດ້ວຍ:

- ກະຊວງເຕັກໂນໂລຊີ ແລະ ການສື່ສານ;
- ພະແນກເຕັກໂນໂລຊີ ແລະ ການສື່ສານ ແຂວງ, ນະຄອນຫຼວງ;
- ຫ້ອງການເຕັກໂນໂລຊີ ແລະ ການສື່ສານ ເມືອງ, ເທດສະບານ, ນະຄອນ.

ມາດຕາ 49 ສິດ ແລະ ໜ້າທີ່ຂອງກະຊວງເຕັກໂນໂລຊີ ແລະ ການສື່ສານ

ໃນການຄຸ້ມຄອງວຽກງານເຕັກໂນໂລຊີລະດັບສູງ ກະຊວງເຕັກໂນໂລຊີ ແລະ ການສື່ສານ ມີ ສິດ ແລະ ໜ້າທີ່ ດັ່ງນີ້:

- ຄົ້ນຄວ້າ, ສ້າງ, ປັບປຸງນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບວຽກງານເຕັກໂນໂລຊີລະດັບສູງ ເພື່ອສະໜີລັດຖະບານ ຟຶຈາລະນາ;
- ຜັນຂະຫຍາຍ ນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບວຽກງານເຕັກໂນໂລຊີລະດັບສູງ ເປັນແຜນການ, ແຜນງານ ແລະ ໂຄງການລະອຽດ ແລະ ຈັດຕັ້ງປະຕິບັດ;
- ໂຄສະນາ ເຜີຍແຜ່ ນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບວຽກງານເຕັກໂນໂລຊີລະດັບສູງ;
- ຊີ້ນຳການປັບປຸງວຽກງານເຕັກໂນໂລຊີລະດັບສູງ ໃນຂອບເຂດຄວາມຮັບຜິດຊອບຂອງຕົນ;
- ຟຶຈາລະນາ ອອກ, ໂຈະ ຫຼື ຖອນໃບອະນຸຍາດ ການດຳເນີນວຽກງານ

ອ່ານຕໍ່ສະບັບໜ້າ...



ກົດໝາຍວ່າດ້ວຍ

ການສຳຫລວດວັດແທກ ແລະ ສ້າງແຜນທີ່

10. ທໍລະນີສາດ ໝາຍເຖິງ ຊື່ສະຖານທີ່ຂອງແຮ່ທາດຕ່າງໆ ທີ່ປາກົດຜື່ນເດັ່ນຢູ່ໃນບໍລິເວນໃດໜຶ່ງເປັນຕົ້ນ ບໍ່ຄຳ, ເງິນ, ທອງ, ເຫລັກ, ກົ່ວ, ຊີນ;

11. ຊື່ຝັກສາຊາດ ໝາຍເຖິງ ຊື່ຂອງພືດພັນຊະນິດຕ່າງໆທີ່ເກີດຂຶ້ນຕາມທຳມະຊາດ ຫລື ປູກຕາມສະຖານທີ່ຕ່າງໆ ເປັນຕົ້ນ ຊື່ປ່າ, ຊື່ພືດລົ້ມລູກ, ຊື່ພືດຍືນຕົ້ນ;

12. ສິ່ງປຸກສ້າງ ໝາຍເຖິງ ວັດຖຸສິ່ງຂອງຕ່າງໆທີ່ມະນຸດສ້າງຂຶ້ນ ຢູ່ຕາມສະຖານທີ່ຕ່າງໆ ເປັນຕົ້ນ ອາຄານ, ໂຮງຮຽນ, ໂຮງໝໍ, ເຮືອນ, ຕາໜ່າງຄົມມະນາຄົມ, ຕາໜ່າງໄຟຟ້າ, ຕາໜ່າງໂທລະຄົມມະນາຄົມ, ອະນຸສອນສະຖານ, ວັດ, ໂບດ, ມັດສະຍົດ, ທາດ, ປ່າຊ້າ.

ຜູ້ຊີ້ນຳ	ຄະນະຊ່ຽວຊານທີ່ປຶກສາ	ຫົວໜ້າບັນນາທິການ	ກອງບັນນາທິການ	ອອກແບບຈັດໜ້າ
ທ່ານ ສິງຄຳ ວົງຜະຈັນ	ທ່ານ ສີສຸພັນ ແສງສະຫວັນ ທ່ານ ວິເສດ ສະແຫວງສຶກສາ ທ່ານ ຄຳວິສິນ ແກ້ວສຸວັນ	ທ່ານ ປອ. ພິດສະໄໝ ບຸນວິໄລ ທ່ານ ຂັນທະວີ ວົງຜະຈັນ	ທ່ານ ນາງ ກົງໃຈ ແສງອຳພັນ ທ່ານ ນາງ ກຸກກິກ ບຸດດາໄຊ ທ່ານ ນາງ ໄຊໂສພາພອນ ມິ່ງມຸງຄຸນ	ທ່ານ ນາງ ກຸກກິກ ບຸດດາໄຊ ທ່ານ ສົມມິກ ແກ້ວໄຊຍະຈັກ